




మహానగరం.. 3 కార్పొరేషన్లు

- జీహెచ్ఎంసీ, సైబరాబాద్, మల్కాజిగిరిగా విభజన
- 3 కార్పొరేషన్లకూ స్పెషల్ ఆఫీసర్గా జయేశ్వరంజన్
- కమిషనర్లుగా కర్ణన్, వినయ్ కృష్ణారెడ్డి, జి.సృజన బాధ్యతల స్వీకారం

హైదరాబాద్
 గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) ముఖ్యమంత్రి మారుమి. ఇటీవలే 150 వార్డుల నుంచి 300 వార్డులకు విస్తరించిన జీహెచ్ఎంసీని మూడు భాగాలుగా విభజిస్తూ ప్రభుత్వం బుధవారం ఉత్తర్వులు జారీ చేసింది. తెలంగాణ కోర్ అర్బన్ రీజియన్ (టీ క్యూఆర్) వరకు (ఓఆర్ఆర్ లోపలి ప్రాంతం) విస్తరించి ప్రస్తుతం 12 జోన్లు, 60 సర్కిళ్లు, 300 వార్డులతో ఉన్న జీహెచ్ఎంసీని సైబరాబాద్ మున్సిపల్ కార్పొరేషన్, మల్కాజిగిరి మున్సిపల్ కార్పొరేషన్, గ్రేటర్ హైదరాబాద్ మున్సిపల్ కార్పొరేషన్గా విభజించింది. ఆయా కార్పొరేషన్ల పరిధిలో ఏయే జోన్లు వస్తాయో ఉత్తర్వుల్లో స్పష్టం చేశారు. - మిగతా2లో



భారతమాతను మోదీ సర్కార్ అమ్మేసింది

- హోల్సేలేగా అమెరికాకు సరెండర్
- లోక్సభలో రాహుల్ గాంధీ
- లోక్సభలో అమెరికా, భారత్ ప్రేమ్ డీల్పై రాహుల్ గాంధీ విమర్శలు
- ఒప్పందంలో అమెరికా ప్రయోజనాలకే ప్రాధాన్యం ఇచ్చారని ఆరోపణలు
- కేంద్రం తీరుపై కాంగ్రెస్ అగ్రనేత ఘాటు వ్యాఖ్యలు

5



భారీ ఉగ్ర కుట్ర భగ్నం

- పాక్ ప్రేరేపిత ఉగ్రవాది అరెస్ట్
- పంజాబ్, దిల్లీ సహా పలు రాష్ట్రాల్లో దాడులకు ప్లాన్
- ఐకాడీ, పిస్టల్, మందుగుండు సీజ్
- పాకిస్తాన్కు చెందిన ఓ ఉగ్రవాది సహకారంతో నిందితుడు భారత్లో ఉగ్రదాడులకు ప్రణాళిక రచించాడని దర్యాప్తులో గుర్తింపు

పురపాలకులలో సత్తా చాటుతాం



- మల్లికార్జున ఖర్కేకు తెలిపిన ముఖ్యమంత్రి రేవంత్ రెడ్డి
- మెజారిటీ స్థానాల్లో విజయం సాధిస్తామని వెల్లడి
- అదే ఊపుతో ముందుకెళ్లాలన్న విజ్ఞాపన అధ్యక్షుడు ఖర్కే
- రాష్ట్ర రాజకీయాలపై నేతల చర్చ

న్యూఢిల్లీ:
 రాష్ట్రంలో జరిగిన మున్సిపల్ ఎన్నికల్లో పార్టీ సత్తా చాటుతుందని, మెజారిటీ స్థానాలను కైవసం చేసుకుంటామని విజ్ఞాపన అధ్యక్షుడు మల్లికార్జున ఖర్కేకు సీఎం రేవంత్ రెడ్డి వివరించారు. దీంతో ఇదే ఊపుతో జెడ్పీటీసీ, ఎంపీటీసీ ఎన్నికల్లోనూ ముందుకెళ్లాలని ఖర్కే చెప్పారు. బుధవారం ఢిల్లీ వచ్చిన ఆయన నేడుగా తుగ్లక్

రోడ్డులోని అధికార నివాసానికి చేరుకున్నారు. సాయంత్రం 7 గంటల సమయంలో రాజాజీ మార్గ్లోని ఖర్కే నివాసం లో ఆయనతో మర్యాదపూర్వకంగా భేటీ అయ్యారు. సీఎం వెంట ఎంపీలు మల్లు రవి, అనిల్కుమార్ యాదవ్ ఉన్నారు. రాష్ట్రంలోని తాజా రాజకీయ పరిస్థితులు, మున్సిపల్ ఎన్నికలు, విజయవాకాశాలపై సుమారు 30 నిమిషాల పాటు నేతలు చర్చించారు. - మిగతా2లో



కేంద్ర విధానాలకు వ్యతిరేకంగా భారత్ బంద్

- బ్యాంకులు, స్కూల్స్, కాలేజీలు తెరిచే ఉంటాయా?
- కేంద్ర ప్రభుత్వం తీసుకుంటున్న కార్మిక, కర్షక విధానాలకు వ్యతిరేకంగా భారత్ బంద్
- సమ్మెకు పిలుపునిచ్చిన కార్మిక సంఘాలు
- 30కోట్ల మంది పాల్గొనే ఛాన్స్
- కేరళ, ఒడిశా, కర్ణాటక వంటి రాష్ట్రాల్లో భారత్ బంద్ ప్రభావం ఎక్కువగా ఉండే అవకాశం
- ఈ భారత్ బంద్ వల్ల బ్యాంకులు, పాఠశాలలు, కళాశాలలు, రవాణా సేవలు ప్రభావితం అయ్యే ఛాన్స్

5



దేశాన్ని అమ్మింది కాంగ్రెస్

- రాహుల్ వ్యాఖ్యలపై నిర్మల ధ్వజం
- బడ్జెట్పై చర్చకు మంత్రి సమాధానం
- కేంద్రంలో అధికారంలో ఉండగా షెర్మల్ షేక్ చర్చల సందర్భంగా దేశాన్ని దాయాది పాకిస్తాన్కు తనఖా
- ఏకంగా మన సార్వభౌమత్వం విషయంలో రాజీ పడ్డ చరిత్ర కూడా కాంగ్రెస్దే
- ప్రధాని నరేంద్ర మోదీ అలాంటి పని ఎప్పటికీ చేయబోరని స్పష్టం

5

73.01 శాతం పోలింగ్

ప్రశాంతంగా ముగిసిన మున్సిపల్ ఎన్నికలు

- 116 మున్సిపాలిటీల్లో 75.88% పోలింగ్ నమోదు
- 7 మున్సిపల్ కార్పొరేషన్లలో 66.05% ఓటింగ్
- మున్సిపాలిటీల్లో అత్యధికంగా చౌటుప్పల్లో, అత్యల్పంగా నందికొండలో..
- కార్పొరేషన్లలో నల్లగొండ టాప్.. నిజామాబాద్ లాస్ట్
- సంగారెడ్డి, నిజామాబాద్ ఘటనలపై నివేదిక కోరిన ఎన్నికల సంఘం!..
- రేపు ఓట్ల లెక్కింపు.. తొలిసారిగా టేబుల్స్ చుట్టూ ఫెన్సింగ్

హైదరాబాద్

రాష్ట్రంలోని 116 మున్సిపాలిటీలు, 7 మున్సిపల్ కార్పొరేషన్లకు బుధవారం జరిగిన సాధారణ ఎన్నికలు ప్రశాంతంగా ముగిశాయి. మొత్తం 123 పురపాలక సంఘాలకు కలిపి 73.01 శాతం పోలింగ్ నమోదైంది. కార్పొరేషన్లలో 66.05 శాతం, మున్సిపాలిటీల్లో 75.88 శాతం పోలింగ్ నమోదైనట్లు ఎన్నికల సంఘం వర్గాలు



ప్రకటించాయి. మున్సిపాలిటీల్లో అత్యధికంగా చౌటుప్పల్లో 91.91 శాతం ఓట్లు పోలవగా, అత్యల్పంగా నందికొండలో 59.68 శాతం ఓట్లు పోలే అయ్యాయి. కార్పొరేషన్ల విషయానికొస్తే నల్లగొండలో అత్యధికంగా (77.36%), నిజామాబాద్లో అత్యల్పంగా (59.12%) పోలింగ్ జరిగింది. చెరుమరుదురు ఘటనలు మినహా పోలింగ్ ప్రశాంతంగా ముగిసినట్లు ఎన్నికల

సంఘం వర్గాలు తెలిపాయి. ఎక్కడా రీపోలింగ్ అవసరం ఏర్పడలేదని వెల్లడించాయి. అయితే నిజామాబాద్లో బీజేపీ ఎంపీ ధర్మపురి అరవింద్, సంగారెడ్డిలో కాంగ్రెస్ మాజీ ఎమ్మెల్యే జగ్గారెడ్డి పోలిసులను దూషించినట్లు ఎన్నికల సంఘం దృష్టికి వచ్చింది. ఈ రెండు ఘటనలపై నివేదిక ఇవ్వాలిందిగా రాష్ట్ర ఎన్నికల కమిషనర్ రాణి కుముదిని సంబంధిత జిల్లా - మిగతా2లో

మహానగరం.. 3 కార్పొరేషన్లు

-మొదటిపేజీ తరువాయి
జీహెచ్ఎంసీ చట్టం మేరకు ఏర్పాటుచేసిన ఈ కార్పొరేషన్లు వేటికవే ప్రత్యేక సంస్థ హోదాతో పనిచేస్తాయి. ఈ ఉత్తర్వులు వెంటనే అమల్లోకి వస్తాయని పేర్కొంటూ ప్రభుత్వ ప్రత్యేక ప్రధాన కార్యదర్శి జయశీరంజన్ జీవ్ (నంబర్ 55) విడుదల చేశారు. గెజిట్ నోటిఫికేషన్‌కు తగిన చర్యలు తీసుకోవాల్సిందిగా జీహెచ్ఎంసీ కమిషనర్‌ను ఆదేశించారు. పరిపాలన సౌలభ్యం, ప్రజలకు మెరుగైన సేవలు లక్ష్యంగా విభజన చేసినట్లు ప్రభుత్వం పేర్కొంది. **జయశీరంజన్‌కు పర్యవేక్షణ బాధ్యతలు**
ఈ మూడు కార్పొరేషన్ల కార్యకలాపాలు పర్యవేక్షించేందుకు స్పెషలాఫీసర్‌గా జయశీరంజన్‌ను నియమించారు. ఈమేరకు ప్రభుత్వ ప్రధాన కార్యదర్శి కె.రామకృష్ణారావు ఉత్తర్వులు జారీ చేశారు. బెంగళూరులో ఐదు కార్పొరేషన్లకు ఉమ్మడిగా ఒక చీఫ్ కమిషనర్ ఉండటం గమనార్హం. కాగా బుధవారం తెల్లవారేసరికి కార్పొరేషన్ల ఏర్పాటు, కమిషనర్ల నియామకాల జీహెచ్ఎంసీని కనిపించడంతో 8 గంటలకు

అటాఇటాగా సంబంధిత అధికారులు బాధ్యతలు స్వీకరించారు. స్పెషల్ ఆఫీసర్‌గా జయశీరంజన్ జీహెచ్ఎంసీ ప్రధాన కార్యాలయం మొదటి అంతస్తులో మేయర్ చాంబర్‌లో బాధ్యతలు స్వీకరించారు. తార్వాకల్ ఏర్పాటైన మల్కాజిగిరి కార్పొరేషన్ కార్యాలయంలో కమిషనర్ టి.వినయ్‌కృష్ణారెడ్డి, న్యూక్‌లోని సైబరాబాద్ కార్పొరేషన్ కార్యాలయంలో జి.సృజన కమిషనర్లుగా బాధ్యతలు స్వీకరించారు. పరిధి మారడంతో ఆర్ఎఫ్ కర్నల్ సైతం మరోమారు జీహెచ్ఎంసీ కమిషనర్‌గా తన చాంబర్‌లోనే బాధ్యతలు స్వీకరించారు. వీరితోపాటు ఆయా కార్యాలయాల్లో ఆయా విభాగాల ఉన్నతాధికారులు బాధ్యతలు స్వీకరించగా, బదిలీ అయిన సిబ్బంది విధుల్లో చేరారు. కాగా సీఎస్ రామకృష్ణారావును ఆర్ఎఫ్ కర్నల్ మర్యాదపూర్వకంగా కలిశారు. **మూడు వెబ్‌సైట్లు..తర్జుమా టీ క్యూర్ యాప్**
మూడు కార్పొరేషన్లకు వేర్వేరుగా వెబ్‌సైట్లను సైతం రూపొందించారు. ప్రజా ఫిర్యాదుల కోసం ప్రస్తుతం అందుబాటులో ఉన్నమై జీహెచ్ఎంసీ యాప్‌స్పానే 'టీ

క్యూర్'యాప్ అందుబాటులోకి రానుంది. **వికేంద్రీకరణతో ప్రజలకు మేలు**
అధికార వికేంద్రీకరణ, ప్రజలకు సత్వర సేవలు లక్ష్యంగా ఉమ్మడి ఆంధ్రప్రదేశ్‌లో ప్రయోగాత్మకంగా తొలుత మండల వ్యవస్థ ప్రవేశపెట్టారు. అనంతర కాలంలో ఇటు తెలంగాణ, అటు ఏపీలోనూ చిన్న జిల్లాలు ఏర్పాటు చేశారు. చిన్న పంచాయతీలనూ ప్రజలు ఆమోదించారు. వికేంద్రీకరణ ప్రజలకు సౌలభ్యంగా, సౌకర్యంగా ఉంటుంది. **మూడు కార్పొరేషన్లు ఇలా..**
సైబరాబాద్ మున్సిపల్ కార్పొరేషన్: ఐటీ కారిడార్‌ను కలుపుతూ శరీలింగంపల్లి, కూకట్‌పల్లి, కుత్బుల్లాపూర్ జోన్లు, మల్కాజిగిరి మున్సిపల్ కార్పొరేషన్: మల్కాజిగిరి, ఉప్పల్, ఎలీబీనగర్ జోన్లు గ్రేటర్ హైదరాబాద్ మున్సిపల్ కార్పొరేషన్: జీహెచ్ఎంసీ పేరును కొనసాగిస్తూ.. సైబరాబాద్, మల్కాజిగిరి కార్పొరేషన్లలో లేని మిగతా ఆరు జోన్లు (శంషాబాద్, రాజేంద్రనగర్, చార్మినార్, గోల్కొండ, ఖైరతాబాద్, సికింద్రాబాద్).

స్మార్ట్ డిజిటల్ లాజిస్టిక్ కేంద్రాలు

హైదరాబాద్ : తెలంగాణలో కొత్తగా 12 లాజిస్టిక్ పార్కులు ఏర్పాటు చేసేందుకు రేవంత్ సర్కార్ ప్రణాళికలు రచిస్తోంది. రోడ్డు, రైలు, విమాన మార్గాలతో వీటిని కనెక్ట్ చేయనున్నారు. ఈ మేరకు సర్కార్ మాస్టర్ ప్లాన్ సిద్ధం చేస్తోంది. కొన్ని ప్రాంతాల్లో డ్రై పోర్టులు, గిడ్డంగులుగా ఏర్పాటు చేసి స్మార్ట్ డిజిటల్ లాజిస్టిక్ కేంద్రాలుగా అభివృద్ధి చేయనున్నారు. తెలంగాణను అన్నిరంగాల్లో అగ్రగామిగా నిలిపేందుకు రేవంత్ సర్కార్ తెలంగాణ రైజింగ్ 2047' నినాదంతో ముందుకెళ్తోంది. అందులో భాగంగా.. రాష్ట్రాన్ని దేశంలోనే ప్రధాన లాజిస్టిక్ హబ్‌గా మార్చే దిశగా భారీ ప్రణాళికలు రచిస్తోంది. అందులో భాగంగా.. తెలంగాణ లాజిస్టిక్ పాలసీ 2.0 సమగ్ర మాస్టర్‌ప్లాన్ రూపొందుతోంది. 2047 నాటికి రాష్ట్రాన్ని 3 ట్రిలియన్ల ఆర్థిక వ్యవస్థగా మార్చాలనే లక్ష్యంతో.. రవాణా రంగంలో విప్లవాత్మక మార్పులు తీసుకురావాలని ప్రయత్నిస్తోంది. ఈ మేరకు రాష్ట్రవ్యాప్తంగా 12 కొత్త లాజిస్టిక్ పార్కులు , అవసరమైన చోట్ల డ్రై పోర్టులు, అత్యాధునిక గిడ్డంగులను నిర్మించేందుకు రెడీ అవుతున్నారు.ప్రధానంగా పరిశ్రమలను ఆకర్షించడం, ఎగుమతులను ప్రోత్సహించడం, రవాణా ఖర్చులను తగ్గించడంపై ప్రభుత్వం దృష్టి సారిస్తుంది. రోడ్డు, ట్రైన్, విమాన విమాన మార్గాలను కనెక్ట్ చేస్తూ ఒక పకడ్బందీ సరఫరా వ్యవస్థను నిర్మించనున్నారు. వ్యవసాయా ధారిత పరిశ్రమలకు, పారిశ్రామిక క్లస్టర్లకు, ఈ-కామర్స్ సంస్థలకు ఈ మాస్టర్‌ప్లాన్ బ్యాక్‌బోన్‌గా నిలవనుంది. పర్యావరణహిత విధానాలు, ఆటోమేషన్ ద్వారా లాజిస్టిక్ రంగాన్ని అంతర్జాతీయ ప్రమాణాలకు అనుగుణంగా తీర్చిదిద్దనున్నారు. ఇప్పటికే మనోహరాబాద్ సమావేశంలో మగా మోడెలాడల్ లాజిస్టిక్ పార్క్ పనులు జరుగుతున్నాయి. త్వరలోనే హైదరాబాద్ శివారులోని మంగళవల్లి, బాటసింగారం తరహాలో మరిన్ని పార్కులను విస్తరించాలని ప్రభుత్వం నిర్ణయించింది.హైదరాబాద్ ఔటర్ రింగు రోడ్డు, రిజిన్‌లో రింగు రోడ్డు మధ్య ఉన్న ప్రాంతాన్ని పెరి అర్బన్



రిజియన్ ఎకానమీ' (హ్యూర్) జోన్‌గా ప్రభుత్వం గుర్తించింది. ఇక్కడ తయారీ యూనిట్లు, ఎంఎస్ఎంఈ క్లస్టర్లు, లాజిస్టిక్ హబ్‌లను ఏర్పాటు చేయటం ద్వారా గ్రామాణ, పట్టణ ఆర్థిక వ్యవస్థలను వేగంగా కనెక్ట్ చేయనున్నారు. దీనివల్ల భారీస్కేయిలో ఉపాధి అవకాశాలు పెరగడమే కాకుండా.. సరుకు రవాణాకు అత్యంత అనుకూలమైన వాతావరణం ఏర్పడుతుంది. అలాగే, హ్యూర్‌లో నీటి నుంచి బందరు పోర్టు వరకు ప్రతిపాదించిన 297 కిలోమీటర్ల గ్రీన్‌ఫీల్డ్ ఎక్స్‌ప్రెస్‌వే, రైల్వే లైన్, ఈ డ్రై పోర్టులను కనెక్ట్ చేస్తూ రాష్ట్ర ఎగుమతులను ప్రోత్సహించనున్నారు. ఎయిర్ కార్గో

రంగాన్ని కూడా మరింత బలోపేతం చేసేందుకు ప్రభుత్వం ప్రణాళికలు సిద్ధం చేస్తోంది. ఇప్పటికే శంషాబాద్ విమానాశ్రయం ఔషధాలు, ఎలక్ట్రానిక్స్ వంటి విలువైన సరుకు రవాణాలో దేశంలోనే ప్రముఖ కేంద్రంగా ఉంది. ఈ ఎయిర్ కార్గో సేవలను రోడ్డు, రైలు మార్గాలతో సమన్వయం చేయడం ద్వారా 'మల్టీ-మోడల్ కనెక్టివిటీ'ని సాధించాలని అధికారులు భావిస్తున్నారు. ఈ సమగ్ర లాజిస్టిక్ విధానం అమల్లోకి వస్తే.. తెలంగాణ పారిశ్రామిక రంగంలో అగ్రగామిగా నిలవటం ఖాయం.

పేద రోగులకు రోబోటిక్ విధానంలో ప్రీగా సర్జరీలు

హైదరాబాద్ : క్యాన్సర్ వ్యాధితో బాధపడుతున్న పేద రోగులకు ఎంఎన్జీఆసుపత్రిలో ఉచితంగా సర్జరీలు చేస్తున్నారు. రోబోటిక్ విధానంలో రోగులకు ఆరోగ్యశ్రీ పథకం కింద శస్త్రచికిత్సలు చేస్తున్నారు. గత రెండున్నరేళ్లలో ఆసుపత్రిలో రూ.12.5 కోట్ల విలువైన సర్జరీలు చేసినట్లు వైద్యులు వెల్లడించారు.పేద రోగులకు నిజంగా ఇది పరమనే చెప్పాలి. హైదరాబాద్ నగరంలోని ప్రభుత్వ ఎంఎన్జీఆ క్యాన్సర్ ఆసుపత్రిలో పేద రోగులకు రోబోటిక్ విధానంలో అత్యాధునిక వైద్య సేవలు అందిస్తున్నారు. అవి కూడా ఉచితంగా. గడిచిన 30 నెలల వ్యవధిలో దాదాపు రూ.12.5 కోట్ల విలువైన రోబోటిక్ సర్జరీలు విజయవంతంగా పూర్తి చేశారు. ఈ సేవలను ఆరోగ్యశ్రీ కింద పూర్తి ఉచితంగా పేద రోగులకు అందిస్తున్నారు. గత రెండున్నరేళ్లలో రికార్డు సాాయిలో 250 వరకు రోబోటిక్ సర్జరీలు చేశారు. హైదరాబాద్ నగరం నుంచే కాకుండా ఇతర జిల్లాలు, సరిహద్దు రాష్ట్రాల నుంచి ప్రతి రోజూ 700-800 వరకు రోగులు క్యాన్సర్ చికిత్స కోసం ఆసుపత్రిని ఆశ్రయిస్తుంటారు. చేతిలో చిల్లిగవ్వ లేకుండా చాలామంది రోగులు వస్తుంటారు. సాధారణంగా ఒక రోబో సర్జరీకి ప్రైవేటు ఆసుపత్రిలో అయితే రూ.5 లక్షల వరకు వసూలు చేస్తున్నారు. ఆరోగ్యశ్రీ పథకం కింద ప్రభుత్వం ఎంఎన్జీఆ ఒక్కో రోబో సర్జరీకి రూ.1.5 లక్షల వరకు చెల్లిస్తోంది.కిడ్నీ, పెద్దపేగు, గ్యాస్ట్రిక్, గర్భవతి, అన్నవాహిక, ప్రాస్టేట్ క్యాన్సర్లకు గతంలో కోత పెట్టి క్యాన్సర్ గడ్డలను తొలగించే వారు. అయితే అతి చిన్న క్యాన్సర్ గడ్డలను తొలగించడానికి దాక్టర్లకు కొన్నిసార్లు సాధ్యమయ్యేది కాదు. అధిక రక్త ప్రాపంతో పేషెంట్లు ఎక్కువ రోజులు హాస్పిటల్‌లోనే ఉండాల్సి వచ్చేది. ప్రస్తుతం అత్యాధునిక సర్జికల్ రోబోతో అతి



చిన్న కణుతులను చాలా ఈజీగా తొలగిస్తున్నారు. ఎలాంటి కోత లేకుండానే.. నాలుగు రంధ్రాలతో రోబో చేతులు లోపలకు వెళ్లి క్యాన్సర్ గడ్డలను పూర్తిగా తొలగిస్తున్నాయి. దాక్టర్లకు చేతులు వణకు సమస్య ఉంటే ఈ శస్త్రచికిత్సలు చాలా కష్టమయ్యేవి. ప్రస్తుతం రోబోలతో సర్జరీలు చేస్తుండటంతో ఆ పరిస్థితి లేదు. ఇన్‌ఫెక్షన్లకు ఆస్కారం కూడా చాలా తక్కువ. మహిళల్లో వచ్చే గర్భాశయ క్యాన్సర్‌కు రోబోటిక్ సహాయ శస్త్ర

చికిత్స మంచి ఫలితాలు అందిస్తోంది.ఇక తెలంగాణలో వైద్యారోగ్యశాఖ బలోపేతానికి సర్కార్ కీలక చర్యలు తీసుకుంటుంది. ఆసుపత్రుల్లో వైద్యులతో పాటు ఇతర సిబ్బంది నియామకానికి ఆదేశాలు ఇచ్చింది. దాంతో పాటుగా కొత్తగా ఆసుపత్రుల నిర్మాణం.. ఇప్పటికే ఉన్న ఆసుపత్రులను అప్‌గ్రేడ్ చేస్తున్నారు. జిల్లాల్లోనూ డయాలసిస్ కేంద్రాలు ఏర్పాటు చేసి కిడ్నీ రోగులకు ఉపశమనం కలిగించేలా చర్యలు తీసుకుంటున్నారు.

పురపాలనలో సత్తా చాటుతాం

-మొదటిపేజీ తరువాయి
ప్రభుత్వం అమలు చేస్తున్న ఆరు గ్యారంటీలు, రైతు రుణమాఫీ వంటి అంశాలు ప్రజల్లోకి బలంగా వెళ్లాయని, మున్సిపల్ ఎన్నికల్లో ఈ అంశాలు పార్టీకి కలిసివస్తాయని రేవంత్ వివరించారు. 70 శాతానికిపైగా స్థానాల్లో విజయం సాధిస్తామని, మెజారిటీ మున్సిపాలిటీలు, కార్పొరేషన్లను కైవసం చేసుకుంటామని చెప్పారు. గెలిచిన మున్సిపాలిటీల్లో చైర్మన్, వైస్ చైర్మన్ల పదవుల్లో బీసీ సామాజిక వర్గం, మహిళలకే ఎక్కువ ప్రాధాన్యత ఇచ్చేలా చర్యలు తీసుకోనున్నట్లు తెలిపారు. జెడ్పీటీసీ, ఎంపీటీసీ ఎన్నికల నిర్వహణపై కూడా ఖర్చే, రేవంత్ చర్చించినట్లు సమాచారం. జెడ్పీటీసీ, ఎంపీటీసీ ఎన్నికలపై మంత్రివర్గంలో చర్చించి నిర్ణయం తీసుకుంటామని సీఎం చెప్పినట్లు సమాచారం. ఈ సందర్భంగా కొద్దిసేపు ఖర్చే, రేవంత్‌రెడ్డి ప్రత్యేకంగా సమావేశం అయినట్లు తెలిసింది. **బీఆర్ఎస్, బీజేపీ పట్ల అప్రమత్తంగా ఉండండి**
ఇటీవల రాజకీయ, పాలనా పరమైన అంశాలు బయటకు రావడంపై ఇద్దరు నేతల మధ్య చర్చ జరిగినట్లు తెలిసింది. పార్టీ యంత్రాంగం, ప్రభుత్వం మధ్య సమన్వయం దెబ్బతినకుండా చూసుకోవాలని, నేతల మధ్య విభేదాలు ఉన్నా వాటిని వెంటనే పరిష్కరించుకోవాలని రేవంత్‌కు ఖర్చే హితబోధ చేసినట్లు సమాచారం. అదే సమయంలో బీఆర్ఎస్, బీజేపీ పట్ల అప్రమత్తంగా ఉండాలని ఖర్చే సూచించారు. ఒకవైపు బీఆర్ఎస్ వైఫల్యాలను ఎండగడుతూనే, మరోవైపు కేంద్రంలోని బీజేపీ ప్రభుత్వం తెలంగాణకు చేస్తున్న అన్యాయాన్ని ప్రజల్లోకి తీసుకెళ్లాలంటూ ఖర్చే దిశానిర్దేశం చేసినట్లు తెలిసింది. **నేడు కేంద్ర మంత్రులతో భేటీ**
ఢిల్లీ పర్యటనలో భాగంగా సీఎం రేవంత్‌రెడ్డి గురువారం రాష్ట్రానికి సబంధించిన పలు అంశాలపై పలువురు కేంద్ర మంత్రులతో భేటీ కానున్నట్లు తెలిసింది. రక్షణ మంత్రి రాజీనాథ్ సింగ్, జల వనరుల శాఖ మంత్రి సీఆర్ పొటిల్, రసాయనాలు, ఎరువుల శాఖ మంత్రి జేపీ నద్దా, రైల్వే శాఖ మంత్రి అశ్వినీ వైష్ణవ్, ఆహార పంపిణీ శాఖ మంత్రి ప్రదీప్ జోషిని కలిసి అవకాశం ఉందని తెలుస్తోంది. పార్లమెంట్‌లో ప్రతిపక్ష నేత రాహుల్ గాంగ్వాడితోనూ భేటీ కానున్నట్లు సమాచారం.

73.01 శాతం పోలింగ్..

-మొదటిపేజీ తరువాయి
ఎస్సీలను ఆదేశించినట్లు తెలిసింది. ఇతర ప్రాంతాల్లో జరిగిన ఘటనలకు సంబంధించి ఫిర్యాదులుంటే పరిశీలించి చర్యలు తీసుకోవాలని ఆదేశించారు. **కంట్రోల్ రూమ్ నుంచి పర్యవేక్షణ**
రాష్ట్ర ఎన్నికల సంఘం కమిషనర్ ఐ.రాణి కుమమిని..ఎన్ఈసీ కార్యదర్శి లింగావ్సార్యుక్, డిజిపీ శివధర్మరెడ్డి, పురపాలక శాఖ కార్యదర్శి టీకే శ్రీదేవి, సమాచార పౌర సంబంధాల శాఖ కమిషనర్ ప్రియంక, జీహెచ్ఎంసీ కమిషనర్ ఆర్ఎఫ్ కర్నల్, ఇతర అధికారులతో కలిసి మున్సిపల్ ఎన్నికల పోలింగ్ సరళిని కంట్రోల్ రూమ్ ద్వారా పర్యవేక్షించారు. సమన్వాయిత పోలింగ్ కేంద్రాలలో పరిస్థితులను, బండ్‌బస్టు ఏర్పాట్లను కమ్యూనికేషన్ సాధనాలు, వెబ్ కాన్సాంగ్ ద్వారా పరిశీలించారు. రూట్ ముఖైల్ ఫోర్స్, సైకింగ్ ఫోర్స్, స్పెషల్ సైకింగ్ ఫోర్స్ కదలికలను గూగుల్ మ్యాపింగ్‌కు అనుసంధానం చేసి రియల్ టైమ్ మానిటరింగ్ చేశారు. రాష్ట్ర ఎన్నికల ప్రధాన అధికారి (సీఈఓ) సుదర్శన్‌రెడ్డి కూడా వారితో కలిసి వెబ్‌కాన్సాంగ్ ప్రక్రియను పరిశీలించారు. వెబ్‌కాన్సాంగ్ ఎన్నికల ప్రక్రియపై యువతలో అవగాహన పెంచడంతో పాటు ఓటర్లలో ఎన్నికల వ్యవస్థపై నమ్మకాన్ని బలోపేతం చేస్తుందని, తద్వారా ఓటరు శాతం పెరుగుదలకు ఇది సహకరిస్తుందని కమిషనర్ ఈ సందర్భంగా పేర్కొన్నారు. మరోవైపు జనరల్ అబ్జర్వర్లు, మైక్ అబ్జర్వర్లు కూడా పోలింగ్ కేంద్రాలను సందర్శించి రాష్ట్ర ఎన్నికల సంఘానికి అప్పటికప్పుడు నివేదికలు పంపారు. ఇలావుండగా పోలింగ్ నిర్వహణ ఏర్పాట్లు, సౌకర్యాల లోపంపై అక్కడక్కడా ఫిర్యాదులు అందాయి.

రిసీవింగ్ సెంటర్లకు బ్యాటల్ బాక్సులు

పోలింగ్ ముగిసిన తర్వాత సిబ్బంది బ్యాటల్ బాక్సులు తీసుకుని 123 పురపాలక సంఘాల్లో ఏర్పాటు చేసిన రిసీవింగ్ సెంటర్లకు చేరుకున్నారు. బ్యాటల్ బాక్సులను స్టాఫ్ రూమ్‌లకు సురక్షితంగా చేర్చడంపై అధికారులు ప్రత్యేకంగా దృష్టి సారించారు.

అక్రమ ఓటర్ల వివరాలివ్వండి

హైదరాబాద్

జాబ్లీహిల్స్ కోఆపరేటివ్ హాసింగ్ సొసైటీ ఎన్నికలకు సంబంధించి అక్రమ ఓటర్లుంటే.. ఆ వివరాలు సమర్పించాలని ధిక్కరణ కేసులో పిటిషనర్ జ్యోతిప్రసాద్ కోసరాజును హైకోర్టు ఆదేశించింది. తదుపరి విచారణ శుక్రవారానికి వాయిదా వేసింది. 'కోఆపరేటివ్ చట్టంలోని సెక్షన్ 19 ప్రకారం స్థలాలు ఉంటేనే కొత్త సభ్యులను చేర్చుకోవాలి. స్థలాలు పొందని సభ్యుల సంఖ్య ఎప్పుడూ 10 శాతానికి మించ కూడదు. అలాగే మంచినీపులలో జాబ్లీహిల్స్ ఫేజ్4 పేరుతో సొసైటీ రియల్ ఎస్టేట్ వ్యాపారానికి తెరతీసింది. కొత్త సభ్యులుగా చేరే వారు రూ.5 లక్షలు చెల్లించి ఫ్లాట్ బుక్ చేసుకోవాలని షరతు విధించింది. ఓ ప్రైవేట్ వెంచర్ వారితో ఒప్పందం కుదుర్చుకుంది. సొసైటీ పరిధిలోనే భూములు ఇవ్వాలి గానీ, పరిధిలేని ప్రాంతాల్లో 'ప్రైవేట్‌తో ఒప్పందం చట్టవిరుద్ధం. ఈ అక్రమాలపై కోఆపరేటివ్ సొసైటీస్ రిజిస్ట్రార్ కు ఫిర్యాదు చేసినా చర్యలు చేపట్టలేదు'అంటూ 2024లో హైకోర్టులో పిటిషన్ దాఖలైంది. దీనిపై విచారణ చేపట్టిన న్యాయమూర్తి.. తాము తదుపరి ఆదేశాలు ఇచ్చే వరకు కొత్త సభ్యత్వాల ప్రక్రియపై ముందుకు వెళ్లవద్దని, వెంటనే నిలిపివేయాలని ఆదేశించారు. జాబ్లీహిల్స్4 పేరిట నిర్మాణాన్ని రియల్ ఎస్టేట్ వ్యాపార ఒప్పందాన్ని కూడా ఆపేయాలని చెప్పారు. ఈ ఉత్తర్వులను ఉల్లంఘిస్తూ త్వరలో జరగనున్న ఎన్నికల్లో ఓటర్లుగా 'మంచినీపులసభ్యులకు అవకాశం ఇవ్వారంటూ సొసైటీ సభ్యులు జ్యోతిప్రసాద్ ధిక్కరణ పిటిషన్ దాఖలు చేశారు. దీనిపై జస్టిస్ టి.మౌడవీదేవి ధర్మాసనం బుధవారం విచారణ చేపట్టింది. పిటిషనర్ తరపు న్యాయవాది వాదనలు వినిపిస్తూ.. 'ప్రతివారు సహకార శాఖ కమిషనర్ సురేంద్రమోహన్, జాబ్లీహిల్స్ సొసైటీ అధ్యక్షుడు బి.రవీంద్రనాథ్ ఉద్దేశపూర్వకంగా కోర్టు ఉత్తర్వులను ఉల్లంఘిస్తున్నారు. కొత్త సభ్యులను చేర్చి.. వారికి ఎన్నికల్లో ఓటు చేసే అవకాశం కల్పిస్తున్నారు. ఆ ఇద్దరిపై ధిక్కరణ చర్యలు తీసుకోవాలి'అని కోరారు. వాదనలు విన్న న్యాయమూర్తి.. కొత్త ఓటర్ల వివరాలు సమర్పించాలని పిటిషనర్‌ను ఆదేశించారు.

రవీంద్రనాథ్పై చర్యలేవి?
జాబ్లీహిల్స్ సొసైటీ ప్రెసిడెంట్ రవీంద్రనాథ్పై ఆరు వారాల్లో చట్టప్రకారం చర్యలు తీసుకోవాలని కోఆపరేటివ్ రిజిస్ట్రార్‌ను హైకోర్టు ఆదేశించినా ఎలాంటి నిర్ణయం తీసుకోలేదంటూ మరో ధిక్కరణ పిటిషన్ దాఖలైంది. సొసైటీ సభ్యులు జ్యోతిప్రసాద్, విజయభాస్కర్‌రెడ్డి ఈ పిటిషన్ దాఖలు చేశారు. ఈ పిటిషన్‌లోనూ విచారణను న్యాయమూర్తి శుక్రవారానికి వాయిదా వేశారు. రవీంద్రనాథ్పై అసర్వత్ర వేటు వేయాలంటూ తాము 2024, అక్టోబర్ 26న ఇచ్చిన వినతిపత్రంపై రిజిస్ట్రార్ చర్యలు తీసుకోవడం లేదంటూ అదే ఏడాది హైకోర్టులో పిటిషన్ దాఖలైంది. ఈ పిటిషన్‌పై విచారణ చేపట్టిన న్యాయమూర్తి.. సొసైటీ రికార్డులు క్లుప్తంగా పరిశీలించి, రవీంద్రనాథ్పై చర్యలు తీసుకోవాలని రిజిస్ట్రార్‌ను ఆదేశించారు. అయినా చర్యలు తీసుకోలేదంటూ ఈ ధిక్కరణ పిటిషన్ దాఖలు చేశారు.



కేంద్ర విధానాలకు వ్యతిరేకంగా భారత్ బంద్

కార్మికులు, రైతులకు వ్యతిరేకంగా కేంద్ర ప్రభుత్వ తీసుకుంటున్న విధానాలకు నిరసనగా రైతు సంఘాలతో పాటు అనేక కార్మిక సంఘాలు గురువారం (ఫిబ్రవరి 12) భారత్ బంద్‌కు పిలుపునిచ్చాయి. ఈ క్రమంలో గురువారం తెల్లవారుజాము నుంచి సాయంత్రం వరకు జరిగే దేశవ్యాప్త సమ్మెలో 30 కోట్ల మంది కార్మికులు పాల్గొంటారని అంచనా. ఈ భారత్ బంద్ వల్ల బ్యాంకులు, పాఠశాలలు, కళాశాలలు, రవాణా సేవలు ప్రభావితం అయ్యే ఛాన్స్ ఉంది.

బంద్‌కు పిలుపునిచ్చిన కార్మిక సంఘాలు

భారత్ బంద్‌కు కాన్ఫెడరేషన్ ఆఫ్ ఇండియన్ ట్రేడ్ యూనియన్ ఆల్ ఇండియా ట్రేడ్ యూనియన్ కాంగ్రెస్ ఇండియన్ నేషనల్ ట్రేడ్ యూనియన్ కాంగ్రెస్, హింద్ మజ్దూర్ సభ, అనేక ఇతర ప్రధాన కార్మిక సంఘాలు సంయుక్తంగా పిలుపునిచ్చాయి. భారత్-అమెరికా తాత్కాలిక వాణిజ్య ఒప్పందాన్ని నిరసిస్తూ సంయుక్త కిసాన్ మోర్చా (రాఖి), ఇతర రైతు సంఘాలు కూడా బంద్‌కు సంపూర్ణ మద్దతును ప్రకటించాయి. ఈ ట్రేడ్ డిల్ ప్రకారం అమెరికా ఉత్పత్తులు చౌకగా భారత్ మార్కెట్లలోకి వస్తాయని, దీంతో మనదేశంలోని అస్తవ్యతలు తీవ్రంగా నష్టపోతారని రైతు సంఘాలు ఆవేదన వ్యక్తం చేస్తున్నాయి. అలాగే వామపక్ష పార్టీలు, తమిళనాడుకు చెందిన వీసీకే (విరుత్తల్ల చిరుత్తెగల్ కట్టి), డిఎంకే వంటి రాజకీయ పార్టీలు కూడా భారత్ బంద్‌కు సంఘీభావం ప్రకటించాయి. ఈ బంద్‌లో ప్రజలు భారీ సంఖ్యలో పాల్గొనాలని కోచాయి.

కేంద్ర విధానాలకు వ్యతిరేకంగా బంద్

సమ్మె కేవలం భారత్-అమెరికా వాణిజ్య ఒప్పందం గురించి మాత్రమే కాదని, కేంద్ర ప్రభుత్వ విధానాల గురించి కూడా అని యూనియన్ నాయకులు తెలిపారు. నాలుగు కొత్త కార్మిక కోడ్‌లను రద్దు చేయాలని, అవి కార్మికుల హక్కులను బలహీనపరుస్తున్నాయని ఆరోపించారు. విత్తన బిల్లు, విద్యుత్ సవరణ బిల్లులను కేంద్రం ఊపసంహరించుకోవాలని



డిమాండ్ చేస్తున్నారు. అలాగే ఎంజీనరీగా స్కీమ్‌ను పునరుద్ధరించాలని కోరుతున్నారు. ప్రైవేటీకరణను ఆపాలని, కార్పొరేట్ అనుకూల సంస్కరణలను తీసుకురావాచ్చని డిమాండ్ చేస్తున్నారు.

బంద్ ప్రభావం ఎంత?

భారత్ బంద్ నేపథ్యంలో దేశంలోని పలు ప్రాంతాల్లో బస్సులు, ఆటోలు, ట్రక్కులు సహా ప్రజా రవాణా సేవలు పూర్తిగా నిలిచిపోయే అవకాశం ఉంది. దుకాణాలు, మార్కెట్లు, వాణిజ్య కేంద్రాలు, స్కూల్స్, కాలేజీలు, ప్రభుత్వ కార్యాలయాలు మాతపడే ఛాన్స్ ఉంది. అయితే ఆస్పత్రులు, అంబులెన్స్‌లు వంటి అత్యవసర సేవలకు ఎటువంటి అంతరాయం ఉండకపోవచ్చు.

అలాగే ఆల్ ఇండియా బ్యాంక్ ఎంప్లొయీస్ అసోసియేషన్ , ఆల్ ఇండియా బ్యాంక్ ఆఫీసర్స్ అసోసియేషన్ , బ్యాంక్ ఎంప్లొయీస్ ఫెడరేషన్ ఆఫ్ ఇండియా వంటి యూనియన్లు కూడా భారత్ బంద్‌కు మద్దతు ప్రకటించాయి. అందువల్ల సగదు లావాదేవీలు, చెక్ క్షియరింగ్ వంటి కీలక సేవలు

ఆలస్యం కావచ్చు. అయితే ఆర్టీఐఐ అధికారికంగా ఫిబ్రవరి 12 (గురువారం) బ్యాంకులకు ఎటువంటి సెలవు ప్రకటించలేదు. బంద్ ప్రభావంతో బ్యాంకింగ్ సేవలు కొంత మేర ప్రభావితం అయ్యే అవకాశం ఉంది. కేరళ, ఒడిశా, కర్ణాటక వంటి రాష్ట్రాల్లో భారత్ బంద్ ప్రభావం ఎక్కువగా ఉండే అవకాశం ఉంది. ప్రజలందరూ సమ్మెలో పాల్గొని బంద్‌ను జయప్రదం చేయాలని ఒడిశాలోని వామపక్ష పార్టీలు కోరాయి. కార్మికులు, రైతులు, ప్రజలు ఈ బంద్‌లో పాల్గొనాలని విజ్ఞప్తి చేశారు. భువనేశ్వర్‌లో ఉమ్మడి విలేజరుల సమావేశం నిర్వహించి ఈ మేరకు వామపక్ష నేతలు వ్యాఖ్యానించారు.

మహిళ భద్రత విషయంలో బీజేపీ విఫలం :

వామపక్షాలు

ఒడిశాలోని బీజేపీ సర్కార్ మహిళలకు నైట్ ద్యూటీలు వేస్తుందని, కానీ వారికి భద్రత కల్పించడంలో విఫలమైందని వామపక్ష పార్టీలు ఆరోపించాయి. ధాన్యం సేకరణ విషయంలోనూ ప్రభుత్వం అక్రమాలకు పాల్పడుతోందని విమర్శించాయి. ప్రభుత్వ ఉద్యోగాల నియామక పరీక్షల్లో విస్తృతంగా అవినీతి జరుగుతోందని పేర్కొన్నాయి. మోటారు వాహన సవరణ చట్టంతో ప్రజలను వేధిస్తోందని మండిపడ్డాయి. ఒడిశాలో శాంతిభద్రతలు దెబ్బతింటున్నాయని, నేరస్థులు రాజకీయ నాయకుల రక్షణలో ఉన్నారని విమర్శించాయి. “ఒడిశాలో దళితులు, గిరిజనులు, మహిళలపై దౌర్జన్యాలు పెరిగిపోయాయి. ప్రభుత్వం ఒడిశా ఖనిజ వనరులను ప్రైవేటీ సంస్థలకు అప్పగిస్తోంది. లక్షలాది మంది గిరిజనులు, దళితులు మరియు రైతులను నిర్వాసితులను చేస్తోంది. ఈ సమస్యలను లేవనెత్తడానికి అందరూ వీధుల్లోకి రావాలి.” అని సీపీఐ నాయకుడు జనార్దన్ పాటి తెలిపారు.

భారతమాతను మోదీ సర్కార్ అమ్మేసింది

భారత్ - అమెరికా మధ్యంతర ట్రేడ్ డిల్ ద్వారా భారతమాతను కేంద్ర ప్రభుత్వం అమ్మేసిందని కాంగ్రెస్ అగ్రనేత రాహుల్ గాంధీ విమర్శించారు. భారతదేశ ఇంధన భద్రతను అమెరికా చేతుల్లో పెట్టి, రైతుల ప్రయోజనాలను ఫణంగా పెట్టి సర్కారు హోల్‌సేల్‌గా సరెండర్ అయిపోయిందని ఆయన ఆరోపించారు. బుధవారం లోక్‌సభలో కేంద్ర బడ్జెట్‌పై చర్చ సందర్భంగా రాహుల్ మాట్లాడారు. భారత్ - అమెరికా మధ్యంతర వాణిజ్య ఒప్పందం ఏకపక్షంగా ఉందని, దీనివల్ల భారత రైతుల ప్రయోజనాలు దెబ్బతింటాయన్నారు. ఈ ట్రేడ్ డిల్ అమల్‌లోకి వస్తే, భారత మార్కెట్‌లోకి అమెరికా వ్యవసాయ ఉత్పత్తుల ప్రవాహం భారీగా పెరుగుతుందని రాహుల్ తెలిపారు.

అమెరికా వ్యవసాయ ఉత్పత్తుల ధాటికి భారత రైతులు విలవిలలాడాల్సిన దుస్థితి వస్తుందన్నారు. ఇక భారతదేశ వస్త్ర పరిశ్రమ పని అయిపోయినట్లేనని ఆయన వ్యాఖ్యానించారు. అమెరికాతో ట్రేడ్ డిల్ ఫలితంగా ఇంధన భద్రతను భారత్ కోల్పోయిందన్నారు. ఇకపై భారత్ ఎవరి నుంచి చమురును కొనాలో అమెరికాయే చెబుతుందని రాహుల్ పేర్కొన్నారు.

ట్రేడ్ డిల్‌పై చర్చల సందర్భంగా, భారత్‌ను సరిసమాన భాగస్వామిగా పరిగణించాలని అమెరికా ప్రెసిడెంట్ ట్రంప్‌ను కేంద్ర ప్రభుత్వం కోరి ఉందన్నారందన్నారు. “మీ ప్రభుత్వం భారతదేశాన్ని అమ్మేసింది. దేశాన్ని అమ్ముతున్నందుకు సిగ్గుగా లేదా ? మీరు భారత మాతను అమ్మేశారు” అని రాహుల్ కామెంట్ చేశారు.

ఎవ్‌స్‌స్ షెల్ల్ ప్రభావం మోదీపై పడి ఉండొచ్చు: రాహుల్

“అంత సాధారణంగా భారత్‌ను ప్రధాని మోదీ అమ్మేస్తారంటే నేను నమ్మను. బహుశా, ఆయనపై ఏదో బయటి ఒత్తిడి ప్రభావం పడి ఉండొచ్చు. ఎవ్‌స్‌స్ షెల్ల్ రిలీజ్ అయ్యాయని తెలిసిసప్పటి నుంచి ప్రధాని మోదీ కళ్ళలో భయం స్పష్టంగా కనిపిస్తోంది. వాటితో ముడిపడిన ఒత్తిడి ప్రభావం ప్రధానిపై పడిందేమో. వాళ్లు ప్రధాని మోదీని ఉక్కిరిబిక్కిరి చేసి ఉండొచ్చు. బెదిరించి ఉండొచ్చు. ఇంకో 30 లక్షలకుపైగా ఎవ్‌స్‌స్ షెల్ల్ తదుపరి విడతల్లో రిలీజ్ కావాల్సి ఉంది. గతంలో భారత వస్త్ర ఉత్పత్తులపై అమెరికా 3 శాతం సుంకాన్ని విధించేది. కానీ ఇక నుంచి ఆరు రెట్లు అదనంగా 18 శాతం సుంకాన్ని విధిస్తుందట. ఇక ఇదే సమయంలో అమెరికా సరుకులపై భారత్ విధించే 16 శాతం సుంకాన్ని సున్నాకు తగ్గిస్తారట. ఎందుకోసం ప్రధాని మోదీ ఇలాంటివన్నీ ఒప్పుకున్నారు ? ప్రస్తుతం అమెరికా నుంచి భారత్ ఏటా 46 బిలియన్ డాలర్లు విలువైన వస్త్ర, ఉత్పత్తులను దిగుమతి చేసుకుంటోంది. దీన్ని ఏకంగా 100



బిలియన్ డాలర్లు దాటిస్తామని ట్రంప్‌కు మోదీ ఎందుకు హామీ ఇచ్చారు ?” అని రాహుల్ గాంధీ సంచలన ఆరోపణలు చేశారు.

మోదీ, డోవల్ చెప్పిన దానికి రివర్స్‌లో ప్రపంచం పోకడ

“ప్రపంచంలో ఇక యుద్ధాల శకం ముగిసిందని గతంలో ప్రధాని మోదీ, జాతీయ భద్రతా సలహాదారు (ఎన్‌ఎస్‌ఎ) అజిత్ దోవల్ చెప్పారు. కానీ ప్రస్తుత పరిస్థితులు అందుకు పూర్తి భిన్నంగా ఉన్నాయి. ఆపరేషన్ సిందూర్‌ను గత సంవత్సరమే మనం చూశాం. రష్యా - ఉక్రెయిన్ యుద్ధం గత మూడేళ్లుగా జరుగుతోంది. ఇజ్రాయేల్ - గాజా సైనిక ఘర్షణను యావత్ ప్రపంచం చూసింది. ఇరాన్ లక్ష్యంగా అమెరికా కుట్రలను ఇప్పుడు చూస్తున్నాం. ఇంధన వనరులు, ఆర్థిక వనరులను ఆయుధాలుగా మలుచుకొని ప్రపంచ దేశాలపై అమెరికా ఒత్తిడిని పెంచుతోంది. అమెరికా ఆధిపత్యాన్ని, దాని డాలరు పెత్తనాన్ని చైనా, రష్యా లాంటి దేశాలు వ్యతిరేకిస్తున్నాయి. అంటే మనం ఏకద్రువ ప్రపంచం నుంచి బహుళ ద్రువ ప్రపంచం దిశగా పరునిస్తున్నాం” అని రాహుల్ గాంధీ తెలిపారు.

అమెరికా ఆధిపత్యాన్ని, డాలరు పెత్తనాన్ని సవాల్ చేయాలి

“భారత ప్రభుత్వ శాజా ఆర్థిక సర్వే నివేదికలో రెండు ముఖ్యమైన పాయింట్లను ప్రస్తావించారు. అవి నాకు నచ్చాయి. ప్రపంచ దేశాల నడుమ ఉద్రిక్తతలు పెరుగుతున్నాయని, అమెరికా ఆధిపత్యాన్ని చైనా, రష్యా లాంటి దేశాలు సవాల్ చేస్తున్నాయి అనేది తొలి పాయింట్. ఇంధన వనరులు, ఆర్థిక వనరులను ఆయుధాలుగా మరిచి దేశాలపై దాడి చేసే పరిస్థితులు ప్రపంచంలో ఏర్పడుతున్నాయి అనేది రెండో పాయింట్. అందుకే అమెరికా ఆధిపత్యాన్ని, డాలరు పెత్తనాన్ని మనం సవాల్ చేయాలి.

సింగిల్ సూపర్ పవర్ కాన్ఫ్లెక్స్‌ను ఒప్పుకోకూడదు. కానీ ఇంధన వనరులు, ఆర్థిక వనరులను ఆయుధాలుగా మరిచి భారత్‌పైకి ప్రయోగించే అవకాశాన్ని అమెరికాకు మోదీ సర్కారు ఇచ్చింది. భారత్ ఎవరి నుంచి ముడి చమురును కొనాలి అనేది, మరో దేశం(అమెరికా) వాళ్లు నిర్ణయించాలా ? భారత ప్రయోజనాలను దెబ్బతీసే ఇలాంటి నిర్ణయాలు తీసుకుంటున్నందుకు సిగ్గుగా లేదా ? ” అని రాహుల్ గాంధీ మండిపడ్డారు.

అనిల్ అంబానీని ఎవ్‌స్‌స్‌కు పరిచయం చేసింది ఎవరు ?

“జెప్రి ఎవ్‌స్‌స్ షెల్ల్‌లో పారిశ్రామికవేత్త అనిల్ అంబానీ పేరు కూడా వచ్చింది. ఇప్పటిదాకా ఆయన్ను ఎందుకు జైలులో పెట్టలేదు ? అనిల్ అంబానీని జెప్రి ఎవ్‌స్‌స్‌కు పరిచయం చేసింది ఎవరు ? దీనికి కేంద్ర మంత్రి హర్షివ్ సింగ్ పురి సమాధానం చెప్పాలి. ఎవ్‌స్‌స్‌కు అనిల్ అంబానీని ఎవరు పరిచయం చేశారో నాకు తెలుసు. ఈవిషయం హర్షివ్ సింగ్ పురికి కూడా తెలుసు. భారతదేశ రక్షణ రంగ బడ్జెట్‌లో కేంద్ర బిందువుగా అదానీ కంపెనీ ఉంది. ఆ కంపెనీ చెప్పినట్లుగానే రక్షణ రంగ బడ్జెట్‌ను కూర్చారు” అని రాహుల్ గాంధీ పేర్కొన్నారు.

డిజిటల్ ట్రేడ్ రూల్స్‌నూ ఫణంగా పెట్టారు

“భారత్‌ను పాకిస్థాన్‌తో అమెరికా పోల్చి చూడటానికి వీల్లేదు. పాకిస్థాన్ ఆర్మీ చీఫ్ తనతో బ్రిక్ ఫాన్స్ చేయాలని అమెరికా ప్రెసిడెంట్ కోరుకుంటే, అది జరిగిపోయింది. కానీ భారత్ విషయంలో అలా జరగలేదు. మేం మరోలా జవాబు ఇచ్చాం. కానీ ఇప్పుడు అదే అమెరికాతో అన్యాయమైన ట్రేడ్ డిల్‌ను మోదీ ప్రభుత్వం కుదుర్చుకుంది. చివరకు డిజిటల్ ట్రేడ్ రూల్స్‌నూ అమెరికా కోసం ఫణంగా పెట్టేందుకు కేంద్ర సర్కారు రెడీ అయిపోయింది. అమెరికా కంపెనీలు భారత్‌లో డేటా లోకలైజేషన్ చేయాలని అవసరం లేని రూల్‌ను తెచ్చేందుకు ఓకే చెప్పారు. భారత్ నుంచి అమెరికాకు పూర్తి ఉచితంగా డేటా బదిలీకి అనుమతులు ఇస్తామని మోదీ హామీ ఇచ్చారు. అమెరికా కంపెనీలపై విధించే డిజిటల్ ట్యాక్స్‌నూ తగ్గించేందుకు అంగీకరించారు. అమెరికా డిజిటల్ కంపెనీలు ఇకపై సోఫ్ట్ కోడ్‌ను భారత సర్కారుకు బహిష్కృతపర్చాలని అవసరం లేని రూల్‌ను తెచ్చేందుకూ కేంద్ర ప్రభుత్వం రెడీ అయింది. ఆర్థిక మంత్రి నిర్మల భాగా నవ్వుతున్నారు. ఆమెకు నవ్వుడం అంటే ఇష్టం. అమెరికా ప్రభుత్వం సూచించే కంపెనీలకు 20 ఏళ్ల ట్యాక్స్ హోలిడేను ఇస్తేందుకూ కేంద్రం ఒప్పుకుంది” అని రాహుల్ గాంధీ షైర్ అయ్యారు.

సంవత్సరంలో ద్రవ్య లోటు 4.3 శాతానికి పరిమితం కావచ్చు”అని అంచనా వేశారు. దేశంలో ఎరువుల కొరత ఉందన్న వార్తలను కొట్టిపారేశారు. వాటి దిగుమతికి బడ్జెట్లో ఏకంగా రూ.1.71 లక్షల కోట్లు కేటాయించామని గుర్తు చేశారు.

బెంగాల్ బాంబుల రాజ్యం!

కేంద్ర బడ్జెట్లో పశ్చిమబెంగాల్‌కు కేటాయింపులే లేవన్న తృణమూల్ కాంగ్రెస్ పార్టీ ఆరోపణలను నిర్మల తీవ్రంగా ఖండించారు. ఆ పార్టీ ఏలుబడిలో రాష్ట్రంలో శాంతిభద్రతలు పూర్తిగా మంటగలిశాయంటూ మమతా బెనర్జీ సర్కారు పనితీరును దుయ్యబట్టారు. బెంగాల్‌లో ఎక్కడ చూసినా బాంబుల సంస్కృత రాజ్యమేలుతోందని ఆరోపించారు. “బెంగాల్‌లో బాంబుల్ మాట్లాడతాయి, చట్టాలు కాదు”అంటూ పలు ఉదంతాలను ఉటంకించారు. దాంతో విపక్ష సభ్యులు వద్దపట్టున నినదీస్తూ నిరసన వ్యక్తం చేశారు. పాలు, స్వేదనరీ, విద్యుదే జీవన్మ వనూలు చేస్తున్నారన్న తృణమూల్ కాంగ్రెస్ సభ్యుడు అఖిలే బెనర్జీ చేసిన వ్యాఖ్యలను నిర్మల తీవ్రంగా ఖండించారు. “వాస్తవాలను ఆయన ఉద్దేశపూర్వకంగా పూర్తిగా వక్రీకరించారు. పెన్సిళ్లు, పార్శ్వనర్ణమైనా జీవన్మ వేశామట! మరి ఈ స్కాయిల్ అబద్ధాలా? 2017లో జీఎస్‌టీ ప్రవేశపెట్టిన నాటి నుంచి పాలపై ఎన్నడూ జీఎస్‌టీ విధించలేదు. చావుపైనా జీఎస్‌టీ వేశారని పచ్చి అబద్ధాలు చెప్పారు. అంతమివక్రియలపై కూడా ఎప్పుడూ జీఎస్‌టీ లేదు. వింటున్న సభ్యులకు తెలివి లేదని అఖిలే భావిస్తున్నారా?”అంటూ ఆగ్రహం వెల్లెబుచ్చారు. బహుశా పశ్చిమబెంగాల్‌లో నడుస్తున్న సిండికేట్ మరణాలపైనూ పన్నులు వసూలు చేస్తోందేమో అంటూ అధికార తృణమూల్‌ను ఉద్దేశించి ఎద్దేవా చేశారు. అన్యాయానికి గురయ్యామంటూ సానుభూతి కార్డు వాడటం, ప్రతిదానికి సుప్రీంకోర్టు దగ్గరికి పరుగెత్తడం, చివరికి కోర్టుతో చీవాట్లు తీసడం తృణమూల్‌ల అలవాటగా మారిందన్నారు.

దేశం అభివృద్ధిని కాంగ్రెస్ పార్టీ ఓర్వలేకపోతోంది..



భారతదేశ అభివృద్ధిని కాంగ్రెస్ పార్టీ ఓర్వలేకపోతున్నదని కేంద్రమంత్రి కిరెట్ రిజిజా మండిపడ్డారు. అమెరికా ప్రభుత్వానికి భారత్ తల్కొగ్గిందని లోక్‌సభలో ప్రధాన ప్రతిపక్ష నాయకుడు రాహుల్ గాంధీ చేసిన వ్యాఖ్యలపై ఆయన తీవ్ర ఆభ్యంతరం వ్యక్తంచేశారు. దేశం అభివృద్ధిపథంలో ఉందన్నా చూసి కాంగ్రెస్ ఓర్పుకోలేకపోతోందని, అందుకే ఆ పార్టీ నేతలు ఆధారాలు లేకుండా ప్రభుత్వంపై తప్పుడు విమర్శలు చేస్తున్నారన్నారు ఆరోపించారు. భారత్-అమెరికా దేశాల మధ్య కుదిరిన వాణిజ్య ఒప్పందం అమెరికాకు మాత్రమే మేలు చేసేలా ఉందనేందుకు ఆధారాలు చూపాలని రాహుల్‌గాంధీకి రిజిజా సవాల్ విసిరారు. లోక్‌సభలో ప్రతిపక్ష నాయకుడి స్థానానికి తగిన నేత కాంగ్రెస్ పార్టీలో లేకపోవడం దురదృష్టకరమని వ్యాఖ్యానించారు. రాహుల్ ఎలాంటి నోటీసు ఇవ్వకుండానే కేంద్రమంత్రి హర్షివ్‌సింగ్ పురీపై లోక్‌సభలో తీవ్ర ఆరోపణలు చేశారని ఆగ్రహం వ్యక్తంచేశారు. పార్లమెంట్ హక్కులను ఉల్లంఘిస్తూ.. కేంద్రమంత్రిపై చేసిన ఆరోపణలకుగానూ విపక్ష నేతపై సభా హక్కుల ఉల్లంఘన నోటీసులు జారీ చేస్తామని రిజిజా హెచ్చరించారు. లోక్‌సభలో ప్రతిపక్ష నేత హోదాలో ఉన్నప్పటికీ రాహుల్‌గాంధీ.. తన ప్రశ్నలకు ఇతరులు చెప్పే సమాధానాలు చేసిన వెంటనే సభ నుంచి వెళ్లిపోతారని మండిపడ్డారు. ఒక సభ్యుడు ప్రసంగం చేసిన వెంటనే అనుబంధ వెళ్లకూడదనే నియమం ఉందని, ఈ విషయం ఆయనకు తెలియదా..? అని రిజిజా ప్రశ్నించారు.

భారీ ఉగ్ర కుట్ర భగ్నం



భారీ ఉగ్ర కుట్రను పంజాబ్ పోలీసుకు చెందిన స్పెషల్ ఆపరేషన్స్ విభాగం భగ్నం చేసింది. పంజాబ్, దిల్లీ సహా పలు రాష్ట్రాల్లో ఉగ్రదాడులకు ప్లాన్ చేసిన పాకిస్థాన్ ప్రేరేపిత ఉగ్రవాదిని అరెస్టు చేసింది. అతడి నుంచి రిమోట్ కంట్రోల్‌తో ఆపరేట్ చేసే ఇంప్రూవైజ్డ్ ఎక్స్‌పోజిట్ డివైజ్ (ఇఛాడీ), విదేశీ పిస్టల్, మందుగుండు సామగ్రిని స్వాధీనం చేసుకుంది. ఈ ఉగ్ర కుట్రపై పంజాబ్‌లోని అమృత్‌సర్ కేంద్రంగా పనిచేసే స్పెషల్ ఆపరేషన్స్ విభాగానికి నిఘా వర్గాల నుంచి పక్కా సమాచారం అందింది. దాని ప్రకారం పకడ్బందీ ప్లాన్‌తో ఆపరేషన్‌ను నిర్వహించి నిందితుడిని అదుపులోకి తీసుకున్నామని తెలుపుతూ పంజాబ్ డిజిటీ గౌరవ్ యాదవ్ ఎన్ఫ్ వేదికగా ట్వీట్ చేశారు.

పాక్ ఉగ్రవాది సహకారంతో దాడులకు ప్లాన్

పాకిస్థాన్‌కు చెందిన ఓ ఉగ్రవాది సహకారంతో నిందితుడు భారత్‌లో ఉగ్రదాడులకు ప్రణాళిక రచించాడని దర్యాప్తులో గుర్తించామని డిజిటీ గౌరవ్ యాదవ్ వెల్లడించారు. ఎన్‌క్రిప్టెడ్ మెసేజింగ్ యాప్‌ల ద్వారా పాక్ ఉగ్రవాదితో నిందితుడు నిత్యం ఛాటింగ్ చేసే వాడన్నారు. ఉగ్రదాడికి అవసరమైన పేలుడు సామగ్రిని పాక్ బార్డర్ మీదుగా భారత్‌లోకి పంపించారని చెప్పారు. అమృత్‌సర్ నగర శివారులోని కిర్లోవాల్ ఆటో కేరీ పరిసరాల్లో ఈ సామగ్రిని నిందితుడికి అందించారని ఆయన తెలిపారు. భారత్‌లోని పంజాబ్, దిల్లీ సహా పలు రాష్ట్రాల్లో ఉగ్రదాడులు చేసేందుకు ఈ ఇఛాడీ, మందుగుండు సామగ్రి, పిస్టల్‌లను వినియోగించాలని నిందితుడు భావించాడని డిజిటీ పేర్కొన్నారు. దీనిపై అమృత్‌సర్‌లోని స్టేట్ స్పెషల్ ఆపరేషన్స్ సెల్ (ఎన్‌ఎస్‌ఓసీ) పోలీసు స్వేచ్ఛనులో ఎఫ్‌ఐఆర్‌ను సమోదు చేశామన్నారు. ఈ ఉగ్ర నేట్‌వర్క్‌లోని మిగతా వారిని గుర్తించేందుకు ప్రస్తుతం ముమ్మర దర్యాప్తు చేస్తున్నామని ఆయన తెలిపారు. ఉగ్ర దాడులకు లక్ష్యంగా ఎంచుకున్న నగరాల నిర్జిప్త సమాచారాన్ని సేకరిస్తున్నట్లు చెప్పారు. ఇందుకోసం నిందితుడిని లోతూకు ప్రశ్నిస్తున్నట్లు పేర్కొన్నారు.

పాక్ నుంచి అయుధాల స్ఫర్శింగ్: మరో ఇద్దరు అరెస్ట్

పాకిస్థాన్ సరిహద్దు నుంచి భారత్‌లోకి ఆయుధాలు, మందుగుండు సామగ్రిని చేరవేస్తున్న ఇద్దరు వ్యక్తులను ఇటీవలే పంజాబ్ పోలీసులు అరెస్టు చేశారు. వారి నుంచి గ్రేడ్ 9ఎంఎం, పాయింట్ 30 బోర్ పిస్టల్స్‌ను స్వాధీనం చేసుకున్నారు. ఇవి అత్యంత ప్రమాదకర ఆయుధాలు అని పంజాబ్ డిజిటీ గౌరవ్ యాదవ్ తెలిపారు. పిస్టల్స్‌తో దొరికిపోయిన ఈ ఇద్దరు వ్యక్తులు కూడా పాకిస్థాన్‌కు చెందిన పలువురు ఆయుధ స్మర్గర్లతో సోపట్ మీడియా ద్వారా అసెంబ్లీ ఉండేవారని గుర్తించామన్నారు. తుపాకుల ధరను చెల్లించడం దగ్గర నుంచి దాన్ని పాక్ సరిహద్దు మీదుగా భారత్‌లోకి చేరవేయడం దాకా అన్ని విషయాల గురించి వీరంతా సోపట్ మీడియాలో డిస్కస్ చేసుకునే వారని డిజిటీ చెప్పారు. ఈ ఇద్దరెపై అమృత్‌సర్‌లోని హాకిమా గేట్ పోలీసు స్వేచ్ఛలో ఆర్పి యాక్ట్ కింద ఎఫ్‌ఐఆర్‌ను సమోదు చేశామన్నారు. పాక్ అక్రమ ఆయుధాల కోసం ఎవరు ఆర్డర్లు ఇస్తున్నారు? పాక్ నుంచి ఎవరు సప్లై చేస్తున్నారు? మధ్యవర్తులుగా ఎవరెవరు వ్యవహరిస్తున్నారు? అనే సమాచారాన్ని సేకరించే దిశగా ప్రస్తుతం దర్యాప్తు అవుతుందని డిజిటీ గౌరవ్ యాదవ్ వెల్లడించారు. అక్రమ ఆయుధాల సప్లై, వ్యవస్థీకృత నేరాలను కట్టడి చేసే విషయంలో ఎలాంటి రాజీ పడేది లేదని ఆయన తేల్చి చెప్పారు.

దజ్జు ఎరగా వేసి స్ఫర్శింగ్ చేయించాడు

“పాకిస్థాన్ తుపాకుల స్ఫర్శింగ్ కేసులో తాజాగా అరెస్టయిన ఇద్దరు నిందితుల్లో ఓ వ్యక్తి అమృత్‌సర్‌లోని ఒక సెలూన్‌లో అసిస్టెంట్‌గా పనిచేసేవాడు. 2022లో అమృత్‌సర్ పర్యటనకు వచ్చిన ఓ విదేశీయుడితో అతడికి పరిచయం ఏర్పడింది. ఆ విదేశీయుడితో 2022 నుంచి నిందితుడు బుల్‌లో ఉండేవాడు. తొలుత పలుమార్లు కొంత దజ్జును నిందితుడి బ్యాంకు ఖాతాలో ఆ విదేశీయుడు వేశాడు. అనంతరం ఆయుధాల స్ఫర్శింగ్ అసైన్‌మెంట్లు ఇవ్వడం మొదలుపెట్టాడు” అని పంజాబ్ స్టేట్ స్పెషల్ ఆపరేషన్స్ సెల్ ఏఐజి సుశ్రీందర్ సింగ్ మాన్ మంగళవారం రోజు మీడియాకు తెలిపారు.

‘రైట్ టూ రికార్డ్’పై ఆపి ఎంపీ రాఘవ్ చద్దా

కీలక వ్యాఖ్యలు

ఢిల్లీ: దేశంలో పనితీరు లేని ఎంపీలు,ఎమ్మెల్యేలను తొలగించే అధికారం ఓటర్లకు కల్పించాలని ఆమెఆడ్మి పార్టీ(ఆప్) రాజ్యసభ సభ్యుడు రాఘవ్ చద్దా డిమాండ్ చేశారు. ఈ మేరకు ఆయన రాజ్యసభలో మాట్లాడారు. రాజ్యసభ జీకో ఆపరేలో రాఘవ్ చద్దా ఓ ముఖ్యమైన అంశాన్ని ప్రస్తావించారు. ఆయన ప్రజలకు తమ ఎంపీలు, ఎమ్మెల్యేలు పనితీరు బాగలేకపోతే వారిని తొలగించుకునే హక్కు కల్పించాలని కోరారు. ప్రస్తుతం భారత రాజ్యాంగం ప్రజలకు ఎన్నిక చేసే హక్కు ఇస్తుంది



సంపాదకీయం

ఆలోచించే పౌరుడు ఎందుకు అవసరం?

మనిషి జీవితం కేవలం జీవించడానికే పరిమితమైతే సమాజం ముందుకు కదలదు. ఆలోచన మొదలైన చోటే సమాజానికి దిశ ఏర్పడుతుంది. ఆలోచన అగిపోయిన చోటే సమాజం యాంత్రికంగా మారుతుంది. నేటికాలం మనకు అపారమైన అవకాశాలను ఇచ్చింది; అదే సమయంలో అపారమైన గందరగోళాన్ని కూడా ఇచ్చింది. వినిపిస్తున్న ప్రతి మాటను నిజమని నమ్మే స్థితి, కనిపిస్తున్న ప్రతి దృశ్యానికి వెంటనే స్పందించే అలవాటు ఇవన్నీ మనిషిని ఆలోచననుంచి దూరం చేస్తున్నాయి. ఇలాంటి సమయంలో సమాజానికి అత్యంత అవసరమైనది బలమైన శరీరాలు కాదు, సృష్టమైన ఆలోచనలు. సంఖ్యలో ఎంత మంది ఉన్నామన్నది కాదు, ఆ సంఖ్యలో ఎంత మంది ఆలోచించగలుగుతున్నారన్నదే అసలు ప్రశ్న. ఎందుకంటే ఆలోచించగలిగిన పౌరుడే తన జీవితం మాత్రమే కాదు, తన చుట్టూ ఉన్న ప్రపంచాన్ని కూడా అర్థం చేసుకునే ప్రయత్నం చేస్తాడు. ఆ ప్రయత్నమే సమాజాన్ని నిలబెడుతుంది, ముందుకు నడిపిస్తుంది. సమాజం ముందుకు సాగాలంటే సంఖ్యలే కాదు చైతన్యమూ కావాలి. జనాభా పెరగడం ఒక అంశమైతే, ఆ జనంలో ఆలోచించే మనుషులు పెరగడం మరో అంశం. ఈ రెండింటి మధ్య తేడాను గుర్తించలేని సమాజం బలంగా కనిపించినా లోపల ఖాళీగా ఉంటుంది. అందుకే ఆలోచించే పౌరుడు ఎందుకు అవసరం? అన్న ప్రశ్న నేటి కాలానికి అత్యంత ప్రాసంగికమైనది. పౌరుడు అనగానే కేవలం ఒక గుర్తింపు మాత్రమే కాదు. అతడు జీవిస్తున్న సమాజంతో, చుట్టూ ఉన్న పరిణామాలతో, తన చర్యల ప్రభావంతో అనుసంధానమై ఉండే మనిషి. ఈ అనుసంధానం ఆలోచన లేకుండా సాధ్యం కాదు. ఆలోచించని పౌరుడు తన జీవితాన్ని మాత్రమే చూస్తాడు. ఆలోచించే పౌరుడు తన జీవితంతోపాటు సమాజాన్ని కూడా చూస్తాడు. ఈ దృష్టి తేడానే సమాజ దిశను నిర్ణయిస్తుంది. నేటి కాలంలో సమాచారం విపరీతంగా పెరిగింది. ప్రతి మనిషి చేతిలో సమాచారం ఉంది. కానీ సమాచారం ఉండటం ఆలోచనకు హామీ కాదు. ఆలోచన అనేది తెలిసిన దాన్ని ప్రశ్నించగలగడం, విన్నదాన్ని తూకం చేయగలగడం, చూసినదాన్ని అర్థం చేసుకునే ప్రయత్నం చేయడం. ఈ సామర్థ్యం లేకపోతే మనిషి స్పందిస్తాడు కానీ ఆలోచించడు. స్పందన తక్షణమే వస్తుంది; ఆలోచన మాత్రం సమయం కోరుతుంది. ఆలోచించే పౌరుడు సమాజానికి ఒక సమతుల్యతను ఇస్తాడు. అతడు ఏ విషయామైనా అతి ఉత్సాహంతో గాని, అతి నిర్లక్ష్యంతో గాని చూడదు. వినే ఓర్పు ఉంటుంది. అర్థం చేసుకునే ప్రయత్నం చేస్తాడు. ప్రతి విషయాన్ని వెంటనే తీర్చుగా మార్చదు. ఈ స్వభావమే సమాజంలో ఉద్రిక్తతను తగ్గిస్తుంది, సంభాషణకు స్థలం కల్పిస్తుంది. సమాజంలో మార్పు రావాలంటే గొంతులు పెద్దగా ఉండాల్సిన అవసరం లేదు; ఆలోచనలు లోతుగా ఉండాలి. ఆలోచించే పౌరుడు తన అభిప్రాయాన్ని ప్రకటించే ముందు తన బాధ్యతను గుర్తిస్తాడు. తన మాట మరొకరిపై ఎలాంటి ప్రభావం చూపుతుందో ఆలోచిస్తాడు. ఈ బాధ్యత భావనే సమాజానికి నిజమైన బలం. చదువు ఆలోచనకు దారిదీయాలి. కానీ చదువు కేవలం అక్షరాలకే పరిమితమైతే, ఆలోచన అక్కడే అగిపోతుంది. చదివినదాన్ని జీవితం మాదా ప్రయోగించగలిగినప్పుడే పౌరుడు ఆలోచించే స్థాయికి చేరుకుంటాడు. ఈ ప్రక్రియ వ్యక్తిగత ప్రయోజనాన్ని మించి, సామూహిక మేలుకు దారితీస్తుంది. ఆలోచించే పౌరుడు ఎప్పుడూ సంపూర్ణంగా సరైనవాడే కావాల్సిన అవసరం లేదు. అతడు తప్పు చేయవచ్చు. కానీ ఆ తప్పును గుర్తించే శక్తి అతడిలో ఉంటుంది. అదే అతడిని మెరుగైన పౌరుడిగా మలుస్తుంది. ఆలోచన అంటే తప్పులేని స్థితి కాదు; తప్పుల నుంచి నేర్చుకునే స్థితి. నేటి సమాజానికి అవసరమైనది ఎక్కువ మంది మాట్లాడే పౌరులు కాదు; ఎక్కువ మంది ఆలోచించే పౌరులు. మాటలు సమాజాన్ని కదిలిస్తాయి; ఆలోచనలు సమాజాన్ని దారిలో పెడతాయి. ఈ తేడాను గుర్తించినప్పుడు మాత్రమే సమాజం స్థిరంగా, సుస్థిరంగా ముందుకు సాగుతుంది. చివరికి ఆలోచించే పౌరుడు సమాజానికి ఒక కాపలాదారుడిలాంటి వాడు. అతడు నియంత్రించదు; గుర్తు చేస్తాడు. ఆలోచనను ఆవదు; ప్రశ్నలను కొనసాగిస్తాడు. ఈ కొనసాగింపే సమాజాన్ని జీవవంతంగా ఉంచుతుంది. అందుకే ఆలోచించే పౌరుడు నేటికే కాదు, ప్రతి కాలానికీ అవసరం. ఆలోచించే పౌరుడు రూపుదిద్దుకోవడం ఒక రోజు జరిగే ప్రక్రియ కాదు. అది కుటుంబంలో మొదలై, విద్యలో పెరిగి, అనుభవాల్లో పక్కతకు చేరుతుంది. చిన్నప్పటి నుంచే ప్రశ్న అడగడానికి ఇచ్చే స్పెచ్చ, భిన్న అభిప్రాయాలను వినే అలవాటు, తప్పును ఒప్పుకునే సంస్కారం ఇవన్నీ కలిసినప్పుడే ఆలోచన ఒక స్వభావంగా మారుతుంది. ఆలోచనను భయపడే వాతావరణంలో పౌరుడు విధేయుడిగా మారవచ్చు కానీ బాధ్యతగలవాడిగా మారలేదు. సామాజిక జీవనంలో ఆలోచించే పౌరుడి పాత్ర మౌనంగా ఉంటుంది కానీ ప్రభావం లోతుగా ఉంటుంది. అతడు ప్రతి విషయంపై అభిప్రాయం చెప్పాల్సిందే అన్న అత్యతకు లోనుకాదు. అవసరమైన చోట మాత్రమే మాట్లాడతాడు. మాట్లాడనప్పుడు కూడా గమనిస్తూనే ఉంటాడు. ఈ గమనమే సమాజానికి అవసరమైన సమతుల్యతను కాపాడుతుంది. ఎందుకంటే ప్రతి మాటకు ప్రతిమాట రావడం సంభాషణ కాదు; ఆలోచన అగిపోవడమే. ఆలోచించే పౌరుడు తన హక్కుల గురించి మాత్రమే కాదు, తన కర్తవ్యాల గురించి కూడా అంతే స్పష్టంగా ఆలోచిస్తాడు. హక్కులు కోరడం సులభం; బాధ్యతను మోసుకోవడం కష్టం. కానీ సమాజం నిలబడేది ఈ కష్టమైన దారిపైనే. ఆలోచన ఈ దారిని చూపిస్తుంది. ఆ దారిలో నడవడం పౌరుడి పరిపక్వతను తెలియజేస్తుంది. ఈ ప్రక్రియలో సాహిత్యం, పుస్తకాలు, ఆలోచనాత్మక చర్యలు కీలక పాత్ర పోషిస్తాయి. అవి సిద్ధాంతాలను బోధించవు; మనిషిని తనతో తాను మాట్లాడేలా చేస్తాయి. ఆ అంతర్ముఖ సంభాషణ నుంచే ఆలోచించే పౌరుడు బయటకు వస్తాడు. బయట కనిపించే చర్యలకు ముందుగా లోపల ఏర్పడే ఈ సంభాషణే నిజమైన చైతన్యం. చివరికి ఆలోచించే పౌరుడు సమాజానికి నాయకుడిగా ఉండాల్సిన అవసరం లేదు. అతడు ఒక సాధారణ మనిషిగా ఉండవచ్చు. కానీ అతడి ఆలోచనల ప్రభావం అసాధారణంగా ఉంటుంది. ఎందుకంటే సమాజాన్ని మార్చేది ఒక్కొక్కరి ఆలోచనలే. ఆలోచించే పౌరులు పెరిగినప్పుడు సమాజం మారుతుంది. ఆ మార్చే నిశ్శబ్దంగా, కానీ స్థిరంగా కొనసాగుతుంది. ఆలోచించే పౌరుడు ఎక్కడా గొడవ కోరడు; కానీ అవసరమైన చోట ఆలోచనను ఆపనివ్వడు. ఈ ఆలోచనలే సమాజానికి దిక్సూచి. అవే సమాజాన్ని చీకటి నుంచి వెలుగులోకి నడిపించే నిశ్శబ్ద శక్తి. అందుకే ఆలోచించే పౌరుడి అవసరం నినాదంగా కాదు, జీవనతైలిగా మారినప్పుడే సమాజం నిజంగా ముందుకు సాగుతుంది.

విశాఖ ఉక్కు ఉద్యమానికి ఐదేళ్లు


విశాఖ ఉక్కు - ఆంధ్రుల హక్కు నినాదంతో పెద్ద ఎత్తున ఉద్యమించి సాధించుకున్న విశాఖ ఉక్కు పరిశ్రమ ప్రైవేటీకరణకు సిద్దమైన నేపథ్యంలో, కేంద్ర ప్రభుత్వ వైఖరికి, ఈ నిర్ణయానికి వ్యతిరేకంగా మరో ఉద్యమానికి తెర లేచి ఐదేళ్లు అయింది.విశాఖ పట్టణంలో ఉక్కు పరిశ్రమ కోసం జరిగిన ఉద్యమం.... ఈ ఉద్యమాన్ని తెన్నేటి విశ్వనాథం నాయకుడై ముందుండి నడిపించారు. తాటికొండ ఎమ్మెల్యే టి. అమృత రావు, ప్రత్తి శేషయ్య లాంటి నాయకులు ఈ ఉద్యమంలో పాల్గొ న్నారు. ఈ ఉద్యమంలో భాగంగా 32 మంది ప్రాణాలర్పించారు. విశాఖ ఉక్కు - ఆంధ్రుల హక్కు అంటూ తెన్నేటి విశ్వనాథం నడిపిన ఉద్యమ ఫలితంగా, నాటి దేశ ప్రధాని ఇందిరా గాంధీ 1970 ఏప్రిల్ 10 విశాఖ పట్నంలో ఉక్కు కర్మగారాన్ని నెలకొల్పి సున్నట్లు పార్లమెంటు లో ప్రకటించింది. కర్మగారం కోసం కురుపాం జమీందారులు 6000 ఎకరాలను 1970లో దానం చేసారు. 1970 జూన్ లో ఏర్పాటు చేసిన స్థల పరిశీలన కమిటీతో కర్మగారపు ప్రణాళికలు మొదల య్యాయి. 1971 జనవరి 20న ఇందిరా గాంధీ చేత కర్మగారం యొక్క శంకు స్థాపన కార్యక్రమం జరిగింది. 26 వేల ఎకరాల విస్తీర్ణంలో ఈ కర్మగారం ఏర్పాటు చేయాలని కేంద్ర ప్రభుత్వం నిర్ణయం తీసుకుంది. దీనికి 10వేల కోట్ల రూపాయలతో 20 ఎకరాల భూమి నిచ్చి ఆంధ్రప్రదేశ్ ప్రభుత్వం సహకరించింది. 1977 లో నిర్మాణం మొదలైంది. 1979లో రష్యతో ఒప్పందం కుదుర్చు కున్నారు. రూ.3897.28 కోట్ల అంచనా తో 3.4 మిలియన్ టన్నుల సామర్థ్యం గల కర్మగార నిర్మాణం ప్రారంభించారు. కానీ నిర్మాణంలో ఎన్నో అడ్డంకులు ఎదురు కావడం, ప్రభుత్వాలు మారడం వలన ఇది పూర్తవ దానికి 20 ఏళ్లు పట్టింది. పూర్వ సంయుక్త రష్యన్ సహకారంతో నివేదికలో అనేక మార్పులు చేర్పులు జరిగాయి. నాటి సీఎం బ్రహ్మానంద రెడ్డి కృషికి 1980లో ఇందిరా గాంధీ చొరవ తోడై, ఫలితంగా 80 నుండి 1983 వరకు విశాఖ ఉక్కు కర్మగారం వేగం పుంజుకుంది. రష్యతో సాంకేతిక ఒప్పందం చేశారు. 1980 నవంబరులో దస్తూర్ ౫ కో సమగ్ర నివేదిక సమర్పించింది. కోక్ ఒవెన్, సెగ కొలిమి, సింబర్ ఫ్లాంట్ల రూప కల్పనకై పూర్వపు రష్యే దేశంతో 1981 ఫిబ్రవరిలో ఒప్పందం కుదిరింది. 1982 జనవరిలో సెగ కొలిమి నిర్మాణానికి, ఉద్యోగస్థల పట్టణానికి శంకు స్థాపన జరిగింది. 1982 ఫిబ్రవరిలో రాష్ట్రీయ ఇస్పాత్ నిగం లిమిటెడ్ (ఢిఎఐఒ) ఏర్పడింది. 1982 ఏప్రిల్ నెలలో వైజాగ్ స్టీల్, భారత్‌యల ఉక్కు సంస్థ (రాంఎఒ) నుండి విడిపడి ఢిఎఐఒ గా గుర్తింపు పొందినది. వైజాగ్ స్టీల్ గా ప్రసిద్ధమైన విశాఖ ఉక్కు కర్మగారం భారతదేశం లోని అత్యాధునిక మైన ప్రభుత్వరంగ ఉక్కు తయారీ దారు. ఇది, విశాఖ పట్టణం నగరానికి దాదాపు 26 కిలోమీటర్ల దూరంలో, జర్మనీ, సోవియట్ రష్యాల సాంకేతిక సహకారంతో నిర్మించ బడింది. 1987 డిసెంబరు నాటికి కర్మాగారం నిర్మాణం పూర్తయ్యింది. 1990 సెప్టెంబరులో ఉత్పత్తి ప్రారంభ మైంది. అప్పటికి నిర్మాణ వ్యయం రూ.9 వేల కోట్లకు చేరుకుంది. 1992



ఆగస్టు 8న అప్పటి ప్రధాని పి.వి. నరసింహో రావు విశాఖ ఉక్కు కర్మాగారాన్ని జాతీకి అంకితం చేశారు. మొదట్లో ఉక్కు ఉత్పత్తిలో దేశంలోనే మొదటగా నిలిచింది. 1994లో మొదటి సారిగా రూ.50 కోట్ల నికర లాభాలను అర్జించింది. కానీ కర్మాగారం నిర్మాణం కోసం నిధులు లేక పోవడంతో ఇతర సంస్థలపై ఆధార పడటంతో 1998-2000 సంవత్సరంలో ఖాయిలా పరిశ్రమగా మిగిలింది. ఈ సందర్భంగా ఉక్కు కార్మిక సంఘాలు అనేక ఉద్యమాలు చేపట్టడంతో కేంద్ర ప్రభుత్వం దిగివచ్చి ఉక్కు వర్జీలను ఈక్విటీగా మార్చడం జరిగింది. ఆ తర్వాత ఉక్కు ఉత్పత్తిలో అగ్రగామిగా ఉంటూ ప్రపంచ శ్రేణి ఉక్కు కర్మాగారంగా నిలబడింది. కర్మాగారం యొక్క ఉత్పత్తులు మున్సిక కలిగినవిగా దేశ విదేశాలలో పేరుగన్నవి. సంస్థ రాబడిలో 80% జపాన్, జర్మనీ, అమెరికా సంయుక్త రాష్ట్రాలు, దుబాయ్, సింగపూర్, ఆస్ట్రేలియా, దక్షిణ అమెరికా దేశాలకు చేయ బడుతున్న ఎగుమతుల ద్వారానే వస్తున్నది. 33వేల ఎకరాలలో విస్తరించి ఉన్న వైజాగ్ స్టీల్, భారత దేశంలో తీర ప్రాంతంలో ఉన్న ఏకైక ఉక్కు కర్మాగారం. 3.6 ఎం. టీ గా ఉన్న ఉత్పత్తి సామర్థ్యాన్ని 6.3ఎం. టీ కి పెంచే రూ. 8,692 కోట్ల విస్తరణ ప్రాజెక్టును నాటి ప్రధాని మన్మోహన్ సింగ్ 2009 మే 29న ప్రారంభించారు. మన్మోహన్ సింగ్ ప్రధాన మంత్రి పాలనలో దాని ఉత్పత్తి సామర్థ్యం పెంచారు. 2010 నవంబరు 10న నవరత్న బోర్డు పొందినది. కర్మాగారం విస్తరించి ఉన్న ప్రాంతం, భారత దేశం, ఆసియా మైనర్ లలోనే అతి పెద్దది. సంవత్సరానికి 21 మిలియన్ టన్నుల సామర్థ్యం ఉన్నప్పటికీ, విశాఖపట్నం స్టీల్ ఫ్లాంట్ ముడి వదార్థాల కొరత, కొవిద్ 19 మహమ్మారి, మార్గ్లో తిరోగ మన కారణాల వల్ల 7.3 మిలియన్ టన్నుల ఉత్పత్తి సామర్థ్యంకు తగ్గింది. విశాఖ స్టీల్ ఫ్లాంట్ కు స్వంత ఇనుప ఖనిజం గనులు లేక పోవడం వల్ల ఎటూ విశాఖ స్టీల్ సుమారు మూడు వేల కోట్లు ఇనుప ఖనిజం కోసం అదనంగా ఖర్చు చేస్తున్నది. టాటా స్టీల్, స్టీల్ అథారిటీ ఆఫ్ ఇండియా, జిందాల్ స్టీల్, ఇతర ఫ్లాంట్లకు... స్వీయ

జీవపరిణామ సిద్ధాంత కర్త డార్విన్

డార్విన్ పేరును తలుచుకుంటే ఎవరికైనా వెసువెంటనే గుర్తుకు వచ్చేది పరిణామ సిద్ధాంతం. భూమిపై జీవజాతులము ఏ విధంగా పరిణామక్రమం చెందినది అనే విషయముపై పరిశోధనలు చేసి, జీవ పరిణామ సిద్ధాంతాన్ని ప్రతిపాదించాడు అయన. ప్రకృతిలో జీవజాతులు వేటికకే ఏక కాలంలో రూపొందినట్లు ఎంతో కాలం నుండి నమ్ముతూ వస్తున్న ప్రజానీకానికి - అదంతా వాస్తవం కాదని ఒక మాతృక నుంచి నకల జీవరాతులు క్రమశిక్షణగా పరిణామం చెందుతూ ఏర్పడతాయని, ఈ చర్య అనంతంగా కొనసాగుతూ ఉంటుందని మొట్ట మొదటి సారిగా వివరించినవాడు చార్లెస్ డార్విన్ మాత్రమే.



డార్విన్ సిద్ధాంతం చెబుతుంది. ఇది ఇప్పటి మైక్రో బయాలజీ, జెనిటిక్స్, ఫిల్లజూర్ బయాలజీలను సంఘటిత పరచడంలోనూ, డీఎన్ఎ పరీక్షల్లోనూ ప్రముఖ పాత్ర వహిస్తోంది. చార్లెస్ డార్విన్ ప్రతిపాదించిన డార్విన్ జీవపరిణామ సిద్ధాంతం భూమి మీది జీవుల పరిణామ క్రమాన్ని తెలియజేస్తుంది. ఆధునిక జీవ శాస్త్రంలో “డార్వినిజం” చాలా మార్పు తెచ్చింది. మూఢ నమ్మకాలను విభేదించడంలో కూడా

డార్వినిజం కీలక పాత్ర పోషించింది. మనిషి ఒక రకమైన కోతి జాతి నుంచి పరిణామం చెందుకుంటూ వచ్చాడని, మనిషిని దేవుడు సృష్టించలేదన్న సిద్ధాంతాన్ని తెర మీదకు తెచ్చింది. ఇప్పుడు కూడా సృష్టివాదం పేరుతో డార్వినిజాన్ని వ్యతిరేకించే వాళ్ళు ఉన్నారు. డార్విన్ జీవ పరిణామ సిద్ధాంతం మార్బ్లెస్ చారిత్రక భౌతికవాద రచనలకి కూడా ఊపిరి పోసింది. మలేషియా నుంచి రెనెల్ వాలేస్ (1823-1913) అనే వ్యక్తి పంపిన సిద్ధాంత వ్యాసం డార్విన్ వ్యాసం ఒకే విధంగా ఉన్నాయి. డార్విన్ 1844లో తన రచనను, వాలేస్ పంపిన వ్యాసాన్ని లియన్ సానైటి జర్నల్‌కు అందచేశాడు. 1858 జూలై 15న శాస్త్రవేత్తల సమావేశం జరిగింది. ఇరువురి వ్యాసాలు పరిశీలించారు. 1844లో డార్విన్ మొదలు పెట్టగా, వాలేస్ 1858లో రాశాడు. కనుక డార్విన్ ముందు రాసినట్లు నిర్ధారించారు. ప్రస్తుతం ప్రపంచంలో కనబడుతున్న రకరకాల ప్రాణులు మొదటి నుంచీ లేవనేది ఈ సిద్ధాంతం యొక్క ప్రధానమైన వాదన. కుక్కలూ, నక్కలూ, తోడేళ్ళూ ఒక జాతివనీ, బిల్లులూ, చిరత పులులూ, పెద్ద పులులూ, సింహాలూ మరొక జాతికి చెందినవనీ, గుర్రాలూ, గాడిదలూ, జీబ్రాలూ ఒకలాంటివే. గతంలో వీటికి తర్రోక “ఫూర్స్‌కుడా” ఉండి ఉండాలి. ఇంకా వెనక్కిళితే ఈ “ఆదిమ” శునకానికి, మార్బాలూనిక్ అశ్వానికి జన్మనిచ్చిన మరోదే మృగం ఉండి ఉంటుంది. ఇంకా ప్రాచీన యుగంలో ఈ క్షీరదాలకీ, తక్కిన చేపలూ, తాబేళ్ళూ, జలచరాలూ, పక్షులూ అన్నిటి ఆవిర్భావానికి దారితీసిన ప్రాణి ఏదో ఉండే ఉంటుంది. వీటిలో కొన్ని శాకాహారులుగా, మరికొన్ని మాంసాహారులుగా రూపొందడానికి భౌతిక ప్రేరణలూ, పర్యావరణ పరిస్థితులే కారణాలు అయి ఉంటాయి. ఇన్నిరకాల ప్రాణులు “హటంతట అవే” ఎలా

ఉద్భవిస్తాయని వీరి వాదన సాగిపోతుంది. ఉదాహరణకు ఆఫ్రికాలో పుట్టుకొచ్చిన మానవ జాతి క్రమంగా ఉత్తర దిశగానూ, తక్కిన ప్రాంతాలకీ విస్తరించిదని శాస్త్రవేత్తలు ఊహిస్తున్నారు. ఉష్ణోగ్రత దృష్ట్యా తొలి మానవులు నల్లని రంగులో ఉండి ఉంటారని అనుకోవచ్చు. ఉత్తరాన ఎండపొడ తక్కువగా పడే ప్రాంతాలకు వెళ్ళినవారి చర్మం తెల్లగా మారక తప్పలేదు. పూర్తిగా నల్లరంగులో ఉన్న ఒక మానవ సమూహం తెల్లగా మారి పోవడానికి 20 వేల సంవత్సరాలు సరిపోతాయని అంచనా. తక్కిన జంతువుల సంగతి ఎలా ఉన్నా, ఒక్క మనిషి జాతినే తీసుకుంటే, చర్మం రంగు, ముఖ కవళికలూ అన్నీ మెల్ల మెల్లగా మారడానికి జీవపరిణామ ప్రక్రియలే కారణమని రుజువు అవుతోంది. సరిగ్గా ఆ సమయంలోనేరీప్లడ్ రెస్సెల్ వాలేస్ అనే మరో శాస్త్రవేత్త కూడా డార్విన్ చెప్పిన సిద్ధాంతాన్నే వెలువరించాడు. డార్విన్ కు ఉత్తరం కూడా రాసాడు. 1858 లో వీరిద్దరూ సంయుక్తంగా ఒక పరిశోధనా పత్రాన్ని సమర్పించారు. కూడా! 1859 లో ప్రపంచ ప్రసిద్ధి పొందిన “ది అరిజెన్స్ ఆఫ్ స్పీసీస్ ఆఫ్ నేచురల్ సెలక్షన్” పుస్తకాన్ని చార్లెస్ డార్విన్ వెలువరించాడు. ఈ పుస్తకం విడుదలైన రోజునే అన్ని ప్రతులూ అమ్ముడు పోయి సరికొత్త రికార్డును సృష్టించింది. పరిణామ సిద్ధాంతం జీవజాతుల మధ్య సంఘర్షణ ఉంటుంది. సజాతి సంఘర్షణ, విజాతి సంఘర్షణ, ప్రకృతిలో సంఘర్షణ. ఈ సంఘర్షణలో నెగ్గినవే ప్రకృతి ఎన్నిక చేసిన సార్థక్‌లు జీవులు. ఇవే మనుగడను సాగిస్తాయి. ఈ జీవులలోని వైవిధ్యాలే తరాలు మారుతూ పోగా కొత్త జాతుల ఉత్పన్నానికి మూలాధారాలు అవుతాయి. ఇది సంక్షిప్తంగా డార్విన్ పరిణామ వాదం. అయితే సృష్టి సిద్ధాంత వాదులు ఈయన వాదనను సమర్పించరు. అయితే బైబిల్ లో చెప్పినట్లు ఏడు రోజుల లోనే సమస్త సృష్టి, నకల జీవ జలాలు రూపొందించిన బడినాయని చెబితే మాత్రం సమృద్ధం కష్టం.చార్లెస్ డార్విన్ స్వంత దేశమైన బ్రిటన్ లో డార్వినిజం ఎన్నో ప్రశంశలు అందుకుంది. డార్వినిజం ప్రపంచంలో ఎంతో మంది భౌతిక శాస్త్రవేత్తలని, జీవ శాస్త్రవేత్తలని ప్రభావితం చేసి అధునిక భౌతిక శాస్త్ర విజ్ఞానాన్ని ఎన్నో మలుపులు తిప్పింది. అయితే కొన్ని క్రిస్తన్, ఇన్సెమిక దేశాలలో డార్వినిజం చాలా వివాదాస్పద మయ్యింది. సృష్టి వాదాన్ని వ్యతిరేకించడం దైవ ద్రోహం అని మతవాదుల వాదన. కొన్ని ఇన్సెమిక దేశాలలో ఈ సిద్ధాంతాన్ని నిషేధించారు. ఈ సిద్ధాంతం తప్పని, జీవ పరిణామక్రమం జరగలేదని వాదించే వారు కూడా ఉన్నారు. ఈయన 74 యేండ్ల వయస్సులో మృతి చెందాడు. సర్ ఐజాక్ న్యూటన్ సమాధి దగ్గరే ఆయన కూడా సమాధి చేయ బడింది. డార్విన్ లేకపోయినా ఆయన ప్రతిపాదించిన జీవ పరిణామ సిద్ధాంతం ఎప్పటికీ నిలిచే ఉంటుంది.



మూడు కార్పొరేషన్లుగా మహానగరం

హైదరాబాద్ : హైదరాబాద్ మహానగర పాలనలో తెలంగాణ ప్రభుత్వం కీలక మార్పులకు శ్రీకారం చుట్టింది. పాలనా సౌలభ్యం, అధికార వికేంద్రీకరణ లక్ష్యంగా గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ)ను మూడు కార్పొరేషన్లుగా విభజించింది. ఈ మేరకు బుధవారం అధికారికంగా ఉత్తర్వులు జారీ చేసింది. పునర్వ్యవస్థీకరించిన జీహెచ్ఎంసీతో పాటు, సైబరాబాద్ మున్సిపల్ కార్పొరేషన్ (ఆ.ఓ.అ), మల్లాజ్గిరి మున్సిపల్ కార్పొరేషన్ (ఓ.ఓ.అ) పేరుతో రెండు కొత్త సంస్థలను ఏర్పాటు చేసింది. ఈ నిర్ణయం తక్షణమే అమల్లోకి వస్తుందని ప్రభుత్వం స్పష్టం చేసింది.నగర జనాభా, విస్తీర్ణం వేగంగా పెరుగుతున్న నేపథ్యంలో పౌర సేవలను ప్రజలకు మరింత చేరువ చేసేందుకు, జవాబుదారీతనాన్ని పెంచేందుకే ఈ నిర్ణయం తీసుకున్నట్లు ప్రభుత్వం పేర్కొంది. జీహెచ్ఎంసీ చట్టం, 1955లోని సెక్షన్ 3(1) ప్రకారం ఈ విభజన ప్రక్రియను పూర్తి చేశారు. పురపాలక, పట్టణాభివృద్ధి శాఖ ప్రత్యేక ప్రధాన కార్యదర్శి జయేష్ రంజన్ ఈ ఉత్తర్వులపై సంతకం చేశారు.ప్రభుత్వం మూడు కార్పొరేషన్లకు కమిషనర్లను నియమించింది. ప్రస్తుత జీహెచ్ఎంసీ కమిషనర్గా ఉన్న ఆర్.వి. కర్ణన్‌ను అదే పదవిలో కొనసాగించింది. జీహెచ్ఎంసీ అదనపు కమిషనర్లుగా పనిచేస్తున్న జి. సృజనను సైబరాబాద్ మున్సిపల్ కార్పొరేషన్ కమిషనర్గా, డి. వినయ్ కృష్ణారెడ్డిని మల్లాజ్గిరి మున్సిపల్ కార్పొరేషన్ కమిషనర్గా నియమించింది. ఈ మూడు కార్పొరేషన్ల మధ్య సమన్వయం కోసం జయేష్ రంజన్‌ను ప్రత్యేక అధికారిగా నియమిస్తూ మరో ఉత్తర్వు జారీ చేసింది.కొత్తగా ఏర్పడిన కార్పొరేషన్ల పరిధిని జోన్ల వారీగా స్పష్టంగా నిర్వచించారు. జీహెచ్ఎంసీ: శంషాబాద్, రాజేంద్రనగర్, చార్మినార్, గోల్కొండ, ఖైరతాబాద్, సికింద్రాబాద్ జోన్లు. సైబరాబాద్ కార్పొరేషన్: శేరిలింగంపల్లి, కూకట్‌పల్లి, కత్తుల్పూర్ జోన్లు. మల్లాజ్గిరి కార్పొరేషన్: మల్లాజ్గిరి, ఉప్పల్, ఎల్.బి. నగర్ జోన్లు.

విభజన నేపథ్యం



గత ఏడాది డిసెంబర్లో 27 చుట్టుపక్కల పట్టణ స్థానిక సంస్థలను జీహెచ్ఎంసీలో విలీనం చేయడంతో దాని పరిధి సుమారు 2,000 చదరపు కిలోమీటర్లకు విస్తరించింది. ఈ నేపథ్యంలో వార్డుల సంఖ్యను 150 నుంచి 300కు, సర్పిళ్ల సంఖ్యను 30 నుంచి 60కి పెంచుతూ డివిజన్‌వేస్ ప్రక్రియ చేపట్టారు. పెరిగిన పరిధికి అనుగుణంగా పాలనను సులభతరం చేసేందుకే తాజాగా ఈ మూడు కార్పొరేషన్ల ఏర్పాటుకు ప్రభుత్వం శ్రీకారం చుట్టింది. మొత్తం 60

సర్పిళ్లలో జీహెచ్ఎంసీకి 30, సైబరాబాద్‌కు 16, మల్లాజ్గిరికి 14 సర్పిళ్లను కేటాయించారు.ఈ విభజనతో మూడు కార్పొరేషన్లు ప్రత్యేక చట్టబద్ధ సంస్థలుగా తమ కార్యకలాపాలు నిర్వహిస్తాయి. కాగా, సైబరాబాద్ నూతన కమిషనర్గా జి. సృజన ఇప్పటికే బాధ్యతలు స్వీకరించారు. ఈ పునర్వ్యవస్థీకరణ ద్వారా మౌలిక సదుపాయాల కల్పన వేగవంతం కావడంతో పాటు, స్థానిక సమస్యలు త్వరితగతిన పరిష్కారమవుతాయని అధికారులు భావిస్తున్నారు.

'డిజిటల్ అరెస్ట్' పేరుతో రూ.1.07 కోట్ల మోసం

ధీల్లీ ముతాసు పట్టుకున్న హైదరాబాద్ పోలీసులు మోసానికి సహకరించిన ధీల్లీకి చెందిన ముగ్గురు సభ్యుల అరెస్ట్ ముంబై పోలీసులమంటూ బెదిరించి డబ్బులు కాజేసిన సైబర్ నేరగాళ్లు అమాయకుల బ్యాంకు ఖాతాలను వాడుకొని మోసాలకు పాల్పడుతున్న ముతా అపరిచితులకు బ్యాంకు ఖాతాలు ఇవ్వొద్దని పోలీసుల హెచ్చరిక

డిజిటల్ అరెస్ట్ పేరుతో నగరానికి చెందిన ఒక వ్యక్తిని భయపెట్టి రూ.1.07 కోట్లు కాజేసిన సైబర్ మోసంలో కీలకపాత్ర పోషించిన ముగ్గురు సభ్యులను అరెస్ట్ చేసినట్లు హైదరాబాద్ సిటీ సైబర్ క్రిమ్ డీసీపీ వి. అరవింద్ బాబు తెలిపారు. నిందితులు ధీల్లీకి చెందినవారని, వీరు మోసగాళ్లకు బ్యాంకు ఖాతాలను సరఫరా చేస్తూ ఈ నేరానికి సహకరించారని ఆయన వెల్లడించారు.ఇటీవల నగరానికి చెందిన బాధితుడికి ఫోన్ చేసిన సైబర్ నేరగాళ్లు తాము ముంబై క్రిమ్ ట్రాంస్ అధికారులమని పరిచయం చేసుకున్నారు. అతని ఆధార్ కార్డు, ఫోన్ నంబర్పై మనీ లాండరింగ్ కేసు నమోదందని, వెంటనే అరెస్ట్ చేస్తామని బెదిరించారు. విచారణ పేరుతో “డిజిటల్ అరెస్ట్” చేసి, పలు దఫాలుగా రూ.1.07 కోట్లను వేర్వేరు బ్యాంకు ఖాతాల్లోకి బదిలీ చేయించుకున్నారు.బాధితుడి ఫిర్యాదుతో రంగంలోకి దిగిన పోలీసులు, డబ్బు బదిలీ అయిన ఖాతాల ఆధారంగా



దర్యాప్తు చేపట్టారు. మొదట దీపక్, ప్రశాంత్ కుమార్ అనే ఇద్దరు ఖాతాదారులను అరెస్ట్ చేశారు. వారిచ్చిన సమాచారంతో, ఈ మోసానికి బ్యాంకు ఖాతాలను సరఫరా చేస్తున్న ప్రధాన సూత్రధారులు గుర్తీవ్ సింగ్, హర్ప్రీత్ సింగ్, కుమార్ మోహితీలను ధీల్లీలో అరెస్ట్ చేశారు. ఈ ముతా ధీల్లీ, జైపూర్ వంటి నగరాల్లోని హోటళ్లలో ఉంటూ, డబ్బు అవసరం ఉన్నవారికి కమిషన్ ఆక మామి వారి బ్యాంకు ఖాతాలను సేకరించి మోసాలకు వాడుతున్నట్లు తేలింది. వీరికి

గుజరాత్, కేరళ, మహారాష్ట్ర వంటి ఇతర రాష్ట్రాల్లో జరిగిన సైబర్ నేరాలతోనూ సంబంధాలున్నట్లు పోలీసులు గుర్తించారు.ఈ సందర్భంగా డీసీపీ అరవింద్ బాబు మాట్లాడుతూ, “అపరిచితులకు కమిషన్ ఆకతో బ్యాంకు ఖాతాలు ఇస్తే చట్టపరమైన చర్యలు తప్పవు. వ్యక్తిగత వివరాలు, ఓటీపీ, ఆధార్ వంటివి ఎవరితోనూ పంచుకోవద్దు” అని ప్రజలను హెచ్చరించారు.

సింగరేణి పెన్షన్ సవరణకు కీలక అడుగు
పెద్దపల్లి ఎంపీ గడ్డం వంశీకృష్ణ
పెద్దపల్లి : సింగరేణి రిటైర్డ్ ఉద్యోగుల పెన్షన్ పెంపుదల కోసం చేస్తున్న ప్రయత్నాలకు కేంద్ర ప్రభుత్వం నుంచి కీలక స్పందన వచ్చిందని పెద్దపల్లి ఎంపీ గడ్డం వంశీ కృష్ణ మీడియాకు తెలిపారు. యాక్చురియల్ రిపోర్ట్ ఆధారం గా సింగరేణి పెన్షన్ సవరణ చేపట్టేందుకు కేంద్ర బౌగ్గ గనుల శాఖ ముందర గు వేసిందని, ఈ అంశంపై ఎంపీ వంశీకృష్ణ గత 6 న కేంద్ర బౌగ్గ గనుల శాఖకు లేఖ రాసి, పెన్షన్ పెంపు, యాక్చురియల్ రిఆసెస్మెంట్ నిర్వహించాలని కోరారు. ఈ లేఖకు తాజాగా స్పందించిన కేంద్ర బౌగ్గ గనుల శాఖ అంధర్ సెక్రటరీ రూపిందర్ ట్రాఫ్, గతేడాది డిసెంబర్ 22న సీపీఎఫ్ఓ (ట్రైబల్ సమావేశం నిర్వహించామని లేఖలో వెల్లడించారు. ఆ సమావేశం లో పెన్షన్ నిధి మూల్యాంకనంతో పాటు యాక్చురీని నియమించాలనే నిర్ణయం తీసుకున్నట్లు తెలిపారు. ఈ యాక్చురీ పెన్షన్ పెంపు, నిధుల స్థితి, ఇతర కీలక అంశాలను సమగ్రంగా పరిశీ లించి నివేదిక అందించ నుందన్నారు. ఆ యాక్చురీ రిపోర్ట్ ఆధారంగా సింగరేణి రిటైర్డ్ కార్మికుల పెన్షన్ సవరణ చేపట్టనున్నారు. దీంతో సింగరేణి రిటైర్డ్ కార్మికుల పెన్షన్‌ను రూ.10 వేల వరకు పెంచాలని శక్తివంతమైన లేతం డా పోషించుతున్నానని ఆయన పేర్కొన్నారు. సింగరేణి రిటైర్డ్ కార్మికులకు మరోసారి మాట ఇస్తున్నానని మీా పెన్షన్ పెరిగే వరకు నా పోరాటం ఆగదని తెలిపారు. ఈ విషయంలో మీాకు పూర్తి భరోసా ఇస్తున్నానని ఎంపీ గడ్డం వంశీ కృష్ణ స్పష్టం చేశారు.

రాష్ట్రవ్యాప్తంగా మున్సిపాలిటీలను కైవసం చేసుకుంటాం

రేవంత్ రెడ్డి సర్కార్ కు బ్రహ్మరథం. ఐటీ పరిశ్రమల శాఖ మంత్రి శ్రీధర్ బాబు
కమాన్ ఫూర్ : తెలంగాణ రాష్ట్ర వ్యాప్తంగా మున్సిపాలిటీలను కైవసం చేసుకుంటామని రాష్ట్ర ఐటీ పరిశ్రమల శాసనసభ వ్యవహారాల శాఖ మంత్రి దుద్దిళ్ల శ్రీధర్ బాబు అన్నారు. బుధవారం ఉదయం కమాన్ ఫూర్ క్రాస్ రోడ్డు వద్ద ఆయన పలువురు కాంగ్రెస్ నాయకులతో కలిసి విలేకరుల సమావేశాన్ని ఏర్పాటు చేశారు. ఈ సందర్భంగా ఆయన మాట్లాడుతూ ఇటీవల జరిగిన సర్పంచ్ ఎన్నికల్లో కాంగ్రెస్ పార్టీకి తెలంగాణ వ్యాప్తంగా ప్రజలు బ్రహ్మరథం పట్టారని పేర్కొన్నారు. అలాగే ఉమ్మడి కరీంనగర్ జిల్లాలో రామగుండం, కరీంనగర్, కార్పొరేషన్లను పూర్తిస్థాయిలో కాంగ్రెస్ కార్పొరేటర్ గెల్పొంది ఆయా రెండు పీఠాలను హస్తగతం చేసుకుంటామని స్పష్టం చేశారు. పెద్దపల్లి జిల్లాలోని సుల్తానాబాద్ మంథని పెద్దపల్లి అలాగే కరీంనగర్ జిల్లాలోని మొత్తం మున్సిపాలిటీలను కాంగ్రెస్ పార్టీ కైవసం చేసుకుంటుంది అని అన్నారు. ముఖ్యంగా రేవంత్ రెడ్డి పాలనకు ప్రజలు బ్రహ్మరథం పడుతున్నారని ఇచ్చిన ఆరు గ్యారంటీలు పూర్తిస్థాయిలో అమలు చేయడం జరుగుతుందని స్పష్టం చేశారు. గతంలో గ్రామాణ ప్రాంతాల ప్రజలు సర్పంచ్ ఎన్నికల్లో కాంగ్రెస్ అభ్యర్థులను ఓటు వేశారని ఆయన స్పష్టం చేశారు. ప్రస్తుతం పట్టణ ప్రాంతాల్లో కాంగ్రెస్ హవా కొనసాగుతోందని పేర్కొన్నారు. అన్ని స్థానాల్లో స్థానాల్లో భారీ మెజార్టీతో గెలుపొందడం ఖాయమని అన్నారు.



రాష్ట్రంలో రేవంత్ రెడ్డి పాలన లో ప్రజలు ఆనందంగా ఉన్నారని అలాగే మా టిపీసీసీ అధ్యక్షులు మహేష్ కుమార్ గౌడ్ నేతృత్వంలో కాంగ్రెస్ పార్టీ పూర్తిస్థాయిలో బలోపేతం అయిందని అన్నారు. ఇచ్చిన వాగ్దానాల్లో ఉచిత బస్సు, ఉచిత విద్యుత్తు, రైతులకు నాణ్యమైన విత్తనాలు అందజేయడం జరుగుతుందని అన్నారు. నేడు తెలంగాణలోని ప్రతి ఒక్కరి కళ్ళలో కాంగ్రెస్ పాలనలో ఆనందం వెల్లివిరుస్తోందని స్పష్టం చేశారు. ఈ సమావేశంలో కమాన్ ఫూర్ సర్పంచ్ రంగున సత్యనారాయణ గౌడ్, మాజీ ఎంపీపీ కోలేటి వంతు, మాజీ సింగల్ విండ్ల చైర్మన్ ఇనగంటి భాస్కరరావు, పేరా పల్లి సర్పంచ్ బొంగుని సదయ్య గౌడ్, గుండారం ఉపసర్పంచ్ అంబిరి రాజేందర్, వార్డు సభ్యులు పిడుగు సది, గరిగంటి కృష్ణబొడ్డు రవి, పిడుగు కవిత, రాచకొండ రజిత, మాజీ సర్పంచ్ ఆకుల ఓదెలు , ఆదువాలా పంధ్రయ్య తోపాటు నాయకులు పిడుగు శంకర్, మతిస్ ఖాన్ ఇక్బాల్, లబ్బు, వడ్లకొండ శంకర్, తదితరులు పాల్గొన్నారు.

పోలింగ్ కేంద్రాలను పరిశీలించిన అదనపు కలెక్టర్
రాజన్న సిరిసిల్ల : మున్సిపల్ ఎన్నికల నేపథ్యంలో సిరిసిల్ల మున్సిపాలిటీ పరిధిలోని పలు పోలింగ్ కేంద్రాలను అదనపు కలెక్టర్ గడ్డం నగేష్ బుధవారం పరిశీలించారు. కుసుమ రామయ్య ఉన్నత పాఠశాలలో ఏర్పాటు చేసిన మోడల్ పోలింగ్ కేంద్రం, నెహ్రూనగర్ లోని జిల్లా పరిషత్ ఉన్నత పాఠశాల, ఇందిరా నగర్ పరిధిలోని పోలింగ్ కేంద్రాల్లో ఓటింగ్ సరళిని, హెల్ప్ డెస్క్, మెడికల్ క్యాంప్ ను పరిశీలించారు. పరిశీలనలో ఆర్థిక్ వెంకటేశ్వర్లు, తహసీల్దార్ మహేష్ కుమార్ తదితరులు ఉన్నారు.

వెబ్ కాస్టింగ్ సెంటర్‌ను
పరిశీలించిన ఇంచార్జి కలెక్టర్
రాజన్న సిరిసిల్ల : మున్సిపల్ ఎన్నికల నేపథ్యంలో జిల్లాలోని సిరిసిల్ల, వేములవాడ మున్సిపల్ పరిధిలోని పోలింగ్ కేంద్రాల్లో ఏర్పాటు చేసిన వెబ్ కాస్టింగ్ ను జిల్లా సమాకృత కార్యాలయాల సముదాయంలో సెంటర్ ద్వారా ఇంచార్జి కలెక్టర్, జిల్లా ఎన్నికల అధికారి గరిమ అగ్రవాల్ బుధవారం పరిశీలించారు. పోలింగ్ కేంద్రాల్లో వెబ్ కాస్టింగ్ కొనసాగుతుండగా, ఐడీఓలోని సెంటర్ ద్వారా పరిశీలించారు. సెంటర్ లోని సిబ్బందికి సూచనలు చేశారు. పరిశీలనలోఈడిఎం శ్రీనివాస్, కలెక్టర్‌లే పర్యవేక్షకులు ప్రవీణ్, క్రావత్, సిబ్బంది తదితరులు ఉన్నారు.

పోలింగ్ కేంద్రాలను సందర్శించిన వరంగల్ పోలీస్ కమిషనర్
వరంగల్ : పోలీస్ కమిషనరేట్ పరిధిలోని ఐదు మున్సిపాలిటీలలో బుధవారం ఎన్నికలు జరుగుతుండడంతో, వర్ధన్పేట మున్సిపల్ పరిధిలో ఎన్నికలు జరుగుతున్న రెండు పోలింగ్ కేంద్రాలతో పాటు ఘుస్పూర్ మున్సిపల్ సంబంధించి రెండు పోలింగ్ కేంద్రాలను వరంగల్ పోలీస్ కమిషనర్ నన్ ప్రీతిసింగ్, సందర్శించి పోలింగ్ జరుగుతున్న తీరును పరిశీలించడంతో పాటు, ఎన్నికలను సజావుగా జరిగేందుకు పోలీస్ బందోబస్తు ఏర్పాట్లపై పోలీస్ కమిషనర్ క్షేత్ర స్థాయిలో పరిశీలించడంతో సంబంధిత పోలింగ్ స్టేషన్ ఇంచార్జ్ అయిన పోలీస్ అధికారులకు పలు సూచనలు చేశారు. పోలీస్ కమిషనర్ వెంట ట్రెని ఐపిఎస్ మనీషా నెహ్రా, ఏసీపీలు నర్సయ్య, భీం శర్మతో పాటు ఇన్స్ స్పెక్టర్లు, ఎస్.ఐ లు వున్నారు.

టెట్ లో 51 శాతం ఉత్తీర్ణత
హైదరాబాద్ : తెలంగాణ ఉపాధ్యాయ అర్హత పరీక్ష జనవరి 2026 ఫలితాలు విడుదలయ్యాయి. పాఠశాల విద్యాశాఖ డైరెక్టర్ డాక్టర్ ఇ. నవీన్ నికోలస్ మంగళవారం ఈ ఫలితాలను ప్రకటించారు. మొత్తం మీద 51.37 శాతం మంది అభ్యర్థులు అర్హత సాధించగా, ఈసారి ప్రభుత్వ ఉపాధ్యాయుల ఫలితాలు ప్రాధాన్యం సంపదించుకున్నాయి. ఉద్యోగంలో కొనసాగాలంటే టెట్ తప్పనిసరిగా పాస్ కావాలని సుప్రీంకోర్టు ఆదేశించిన నేపథ్యంలో వేలమంది ప్రభుత్వ టీచర్లు అర్హత సాధించలేకపోవడం చర్చనీయాంశంగా మారింది.తాజా ఫలితాల ప్రకారం పరీక్షకు హాజరైన ప్రభుత్వ ఉపాధ్యాయుల్లో 57.76 శాతం మంది (37,893 మంది) అర్హత సాధించారు. ఇతర అభ్యర్థుల ఉత్తీర్ణత శాతం (48.14 శాతం)తో పోలిస్తే ప్రభుత్వ టీచర్ల పనితీరు మెరుగ్గా ఉన్నప్పటికీ, గణనీయ సంఖ్యలో టీచర్లు విఫలమయ్యారు. మొత్తం మీద పరీక్ష రాసిన 1,95,181 మందిలో 1,00,270 మంది ఉత్తీర్ణులయ్యారు.టెట్ ప్రవేశపెట్టక ముందు నియమితులైన ప్రభుత్వ ఉపాధ్యాయులు రెండేళ్లలోపు టెట్‌లో అర్హత సాధించాలని గత ఏడాది సెప్టెంబర్‌లో సుప్రీంకోర్టు స్పష్టమైన ఆదేశాలు జారీ చేసింది. ఈ గడువులోగా ఉత్తీర్ణత సాధించలేకపోతే ఉద్యోగం కోల్పోవాల్సి వస్తుందని హెచ్చరించింది. ఈ నేపథ్యంలో తాజా ఫలితాలు సర్వీసులో ఉన్న టీచర్లకు కీలకంగా మారాయి.టెట్‌లో అర్హత సాధించలేకపోయిన ఉపాధ్యాయులు తమ ఉద్యోగాలను నిలుపుకోవడానికి ఇంకా అవకాశం ఉంది. సుప్రీంకోర్టు నిర్దేశించిన రెండేళ్ల గడువులోపు జరిగే తదుపరి టెట్ పరీక్షల్లో వారు తప్పనిసరిగా ఉత్తీర్ణత సాధించాల్సి ఉంటుంది. టెట్ క్వాలిఫైయింగ్ సర్టిఫికేట్‌కు జీవితకాల వ్యాలిడిటీ ఉండటంతో పాటు, ఉపాధ్యాయ నియామక పరీక్ష లో 20 శాతం వెయిటేజీ లభిస్తుంది.

పోలింగ్‌లో ఉత్తీర్ణత
అదిలాబాద్ : అదిలాబాద్ జిల్లా కేంద్రంలోని 11వ వార్డు రాంనగర్ పోలింగ్ కేంద్రంలో బుధవారం ఊహించిన పరిణామం చోటుచేసుకుంది. ఓటు వేసేందుకు వచ్చిన పర్సన్ అనే మహిళను పోలీసులు తనిఖీ చేయగా, ఆమె వద్ద కత్తి లభ్యమైంది. వెంటనే స్పందించిన మహిళా పోలీసులు కత్తిని స్వాధీనం చేసుకుని, ఆమెను మావల పోలీస్ స్టేషన్ కు తరలించారు. ఆమెతో పాటు ఆమె భర్తను సైతం అదుపులోకి తీసుకొని పోలీస్ స్టేషన్ కు తరలించి విచారణ చేపట్టారు. ఎన్నికల వేళ ఆయుధంతో రావడంతో తోటి ఓటర్లు భయాందోళనకు గురయ్యారు. ఈ ఘటనపై పోలీసులు కేసు నమోదు చేసి దర్యాప్తు చేస్తున్నారు.ఉమ్మడి అదిలాబాద్ జిల్లా వ్యాప్తంగా 10 మున్సిపాలిటీలు, 1 కార్పొరేషన్ కు ఉదయం 7 గంటలకు ప్రారంభమైన మున్సిపల్ ఎన్నికల పోలింగ్ మండకోడిగా కొనసాగుతోంది. అదిలాబాద్ లో పలు చోట్ల ఓటర్లను ప్రలోభపెట్టేందుకు డబ్బులు పంచుతున్నారన్న సమాచారంతో పోలీసులు పలుపురిపై కేసులు నమోదు చేశారు. ఎన్నికల కోడ్ ఉల్లంఘిస్తూ డబ్బులు పంచుతున్న ఇద్దరిపై అదిలాబాద్ పన్ టౌన్ పోలీసులకు కేసు నమోదు చేశారు. కాడిపెల్లి రాజారెడ్డి నుంచి రూ.3,440, మేకల కృష్ణ కుమార్ నుంచి రూ.2,700 నగదును స్వాధీనం చేసుకున్నట్లు సీబి సునీల్ కుమార్ తెలిపారు. పోలింగ్ కేంద్రాల సమావంలో ఓటర్లను ప్రలోభపెట్టేందుకు ప్రయత్నించిన వీరిపై చట్టపరమైన చర్యలు తీసుకున్నామన్నారు. కేసు దర్యాప్తులో ఉందని వెల్లడించారు. ఎన్నికల నియమావళిని ఉల్లంఘిస్తూ ఓటర్లను ప్రలోభపెట్టే ఉద్దేశంతో అరటిపళ్ళు పంచుతున్న వ్యక్తిపై అదిలాబాద్ టూ టౌన్ పోలీస్ స్టేషన్‌లో కేసు నమోదు చేసినట్లు టూ టౌన్ సీబి కె. నాగరాజు తెలిపారు. అదిలాబాద్ టూ టౌన్ పోలీస్ స్టేషన్ పరిధిలోని మహాలక్ష్మీవాడలో ఓటు వేయడానికి వెళ్తున్న ఓటర్లకు అరటిపళ్ళు పంచుతూ ప్రలోభపెడుతున్న ఆరో డ్రైవర్ మహమ్మద్ అర్షద్‌ను పోలీసులు గుర్తించారు. ఎన్నికల నియమ నిబంధనలను ఉల్లంఘించినందుకు అతనిపై కేసు నమోదు చేసి, ఉపయోగించిన ఆటోను సీజ్ చేసినట్లు తెలిపారు.ఎన్నికల సమయంలో ఓటర్లను నగదు, బహుమతులు లేదా ఇతర ప్రలోభాలతో ప్రభావితం చేయడం చట్టవిరుద్దమని, ఇలాంటి చర్యలకు పాల్పడే వారిపై కఠిన చర్యలు తప్పవని సీబి హెచ్చరించారు. ప్రజలు ఎటువంటి ప్రలోభాలకు లోనుకాకుండా స్వేచ్ఛగా తమ ఓటు వాక్కును వినియోగించుకోవాలని, ఎక్సైజునా ఎన్నికల నియమావళి ఉల్లంఘనలు గమనించిన వెంటనే పోలీసులకు సమాచారం అందించాలని సూచించారు.

సంగారెడ్డిలో జగ్గారెడ్డి ఫైర్
మెదక్ : మున్సిపల్ ఎన్నికల పోలింగ్ సంగారెడ్డిలో తీవ్ర ఉద్రిక్తతకు దారితీసింది. విధుల్లో ఉన్న ఓ. సీఐ. కాంగ్రెస్ అభ్యర్థి కాలర్ పట్టుకున్నట్లు ఆరోపణలు రావడం పెను దుమారానికి కారణం అయింది. విషయం తెలుసుకుని అక్కడికి చేరుకున్న మాజీ ఎమ్మెల్యే జగ్గారెడ్డి.. పోలీసులతో తీవ్ర వాగ్వాదానికి దిగారు. బీఆర్ఎస్ రిగ్గింగ్‌కు సీబి సహకరిస్తున్నారని నంచలన ఆరోపణలు చేసిన జగ్గారెడ్డి.. సీఐని సస్పెండ్ చేయకపోతే.. ఎన్నికలను బహిష్కరిస్తామని హెచ్చరికలు చేశారు.రాష్ట్రవ్యాప్తంగా మున్సిపల్ ఎన్నికల పోలింగ్ ప్రశాంతంగా జరుగుతోంది. అత్యధికంగా చెదురుముదురు ఘటలు మినహా పోలింగ్ సాధారణంగానే సాగుతోంది. అయితే సంగారెడ్డిలో మాత్రం తీవ్ర ఉద్రిక్తత చోటు చేసుకుంది. పోలింగ్ స్టేషన్ వద్ద ఉన్న ఓ పోలీస్.. కాంగ్రెస్ పార్టీ అభ్యర్థి పట్ల దురుసుగా ప్రవర్తించారని.. పైగా అతని కాలర్ పట్టుకున్నారని స్వయంగా కాంగ్రెస్ పార్టీ సీనియర్ నేత, మాజీ ఎమ్మెల్యే జగ్గారెడ్డి .. ఆందోళనకు దిగడం పెను దుమారం రేపింది. పోలింగ్ బూత్‌లోకి వెళ్లేందుకు ప్రయత్నించిన జగ్గారెడ్డిని పోలీసులు అడ్డుకోవడంతో అత్యధ పరిస్థితి ఒక్కసారిగా తీవ్ర ఉద్రిక్తంగా మారిందిసంగారెడ్డి మున్సిపాలిటీ పరిధిలోని 34వ వార్డు పోలింగ్ స్టేషన్ వద్ద ఈ సంఘటన చోటు చేసుకుంది. 34 వార్డులో కాంగ్రెస్ పార్టీ తరపున పోటీ చేస్తున్న అభ్యర్థి పట్ల.. అక్కడ విధులు నిర్వహిస్తున్న సర్పల్ ఇన్స్పెక్టర్ శివకుమార్ (సీబి) కాలర్ పట్టుకున్నారని ఆరోపించిన.. జగ్గారెడ్డి పోలింగ్ కేంద్రం వద్దకు చేరుకుని తీవ్రంగా మండిపడ్డారు. పోలింగ్ జరగకుండా ఆపేస్తామని పేర్కొంటూ బలవంతంగా బూత్‌లోకి వెళ్లే ప్రయత్నం చేశారు. ఈ క్రమంలోనే ఆయనను పోలీసులు అడ్డుకోవడంతో.. అక్కడ తీవ్ర వాగ్వాదం, తోపులాట చోటు చేసుకున్నాయి. దీంతో ఆ పోలింగ్ స్టేషన్ వద్దకు కాంగ్రెస్ పార్టీ శ్రేణులు భారీగా తరలి రావడంతో అక్కడ పరిస్థితులు హీటెక్యాయి. 34వ వార్డులో పోటీ చేస్తున్న బీఆర్ఎస్ అభ్యర్థి రిగ్గింగ్ చేసేందుకు ప్రయత్నించగా.. దానికి సీబి శివకుమార్ సపోర్ట్ చేస్తున్నారని.. జగ్గారెడ్డి పోలీసులపై తీవ్ర ఆగ్రహం వ్యక్తం చేశారు.



వేపాకు.. రోగాలకు దివ్యోషధం

ఆయుర్వేద సంప్రదాయం నుండి ఆధునిక సైన్స్ వరకు.. భారతీయ సంస్కృతిలో వేప చెట్టుకు ఎంతో ప్రాముఖ్యత ఉంది. మన ఋషులు వేపతో దాగి ఉన్న అద్భుత ఔషధ గుణాలను ప్రాచీన కాలంలోనే గుర్తించారు. పంటలకు పురుగు మందుగా, బియ్యంలో పురుగు పట్టకుండా, క్రిమికీటకాలను నివారించడానికి వేపను ఉపయోగించేవారు. ఆధునిక శాస్త్ర పరిశోధనలు కూడా ఈ ప్రయోజనాలను నిర్ధారించాయి. ఆయుర్వేద సంప్రదాయం నుండి ఆధునిక సైన్స్ వరకు.. భారతీయ సంస్కృతిలో వేప చెట్టుకు ఎంతో ప్రాముఖ్యత ఉంది. మన ఋషులు వేపతో దాగి ఉన్న అద్భుత ఔషధ గుణాలను ప్రాచీన కాలంలోనే గుర్తించారు. పంటలకు పురుగు మందుగా, బియ్యంలో పురుగు పట్టకుండా, క్రిమికీటకాలను నివారించడానికి వేపను ఉపయోగించేవారు. ఆధునిక శాస్త్ర పరిశోధనలు కూడా ఈ ప్రయోజనాలను నిర్ధారించాయి. అంతేకాకుండా పురాతన కాలం నుంచి వేప చెట్టుకు పూజలు కూడా చేస్తారు. వేప చెట్టుకు పసుపు రాసి, బొట్టు పెట్టి ప్రదక్షిణలు కూడా చేస్తారు. వేపాకులు అద్భుతమైన ఔషధ గుణాలు.. పోషకాల గని. ఇందులో ప్రోటీన్లు, కార్బోహైడ్రేట్లు, ఖనిజాలు (కాల్షియం, పొటాషియం, మెగ్నీషియం, భాస్వరం, యాంటీఆక్సిడెంట్లు పుష్కలంగా ఉన్నాయి. ఇవి రోగనిరోధక శక్తిని పెంచడం, చర్మ వ్యాధులు, మధుమేహం, జీర్ణ సమస్యలను తగ్గించడంలో అద్భుతంగా సహాయపడతాయి. వేపతో దాగి ఉన్న అద్భుతమైన ప్రయోజనాలను శాస్త్రవేత్తలు నాలుగు ముఖ్యమైన పరిశోధనల ద్వారా నిరూపించారు. 2015వ సంవత్సరంలో భారతదేశంలోని వెల్లూరు ఇన్స్టిట్యూట్ ఆఫ్ టెక్నాలజీ శాస్త్రవేత్తలు వేపలో నింబల్ ప్లేవోన్ అనే రసాయనాన్ని గుర్తించారు. ఈ రసాయనం యాంటీ బ్యాక్టీరియల్, యాంటీ వైరస్ గుణాలను కలిగి ఉంటుందని, క్రిమిలను సమర్థవంతంగా చంపుతుందని వారు స్పష్టంగా నిరూపించారు. జర్మనీలోని యూనివర్సిటీ ఆఫ్ హెన్రీచ్ కు చెందిన శాస్త్రవేత్తలు 2011వ సంవత్సరంలో వేపలో అజాదిరచిటిన్ అనే రసాయనం ఉందని కనుగొన్నారు. వేప నూనెలో ఉండే ఈ రసాయనం తలకు అప్లై చేసి 10 నుండి 15 నిమిషాల్లో తలలోని పేలను పూర్తిగా నిర్మూలిస్తుందని వారి పరిశోధనలు నిరూపించాయి. 2014వ సంవత్సరంలో ఇండోనేషియాలోని యూనివర్సిటీ ఆఫ్ గడ్డా మద శాస్త్రవేత్తలు వేపలో నింబిడిన్ అనే రసాయనాన్ని కనుగొన్నారు. ఈ నింబిడిన్ ప్యాంక్రియాస్ గ్రంథిలోని బీటా కణాలను ఉత్తేజపరిచి, ఇన్సులిన్ రెసిస్టెన్స్ ను తగ్గిస్తుందని, తద్వారా షుగర్ స్థాయిలను నియంత్రించడానికి సహాయపడుతుందని వెల్లడించారు. ఈ రసాయనం ఇన్సులిన్ ఉత్పత్తికి కూడా దోహదపడుతుంది. అమెరికాలోని రోస్వెల్ పార్క్ క్యాన్సర్ ఇన్స్టిట్యూషన్ శాస్త్రవేత్తలు 2014లో వేపలో నింబిడాల్ అనే రసాయనాన్ని గుర్తించారు. ఈ రసాయనం క్యాన్సర్ కణాలు వాటంతట అనే చనిపోయేలా (అపోప్టోసిస్) ప్రేరణ కలిగిస్తుందని, క్యాన్సర్ వృద్ధిని అదుపు చేయడానికి, తగ్గించడానికి బాగా ఉపయోగపడుతుందని వారు నిరూపించారు. ఈ నాలుగు రకాల పరిశోధనలు వేపతో ఉన్న ఔషధ గుణాలను, శక్తివంతమైన మెడిసిన్స్ లాగా ఇవి జబ్బులను తగ్గించడానికి పనికొస్తాయని రుజువు చేశాయి.



వంటగదిలో మౌనం.. ఆరోగ్యానికి అసలైన ప్రాణం



వంట చేయడం అనేది కేవలం ఆకలి తీర్చుకోవడానికి చేసే పని మాత్రమే కాదు, అది ఒక అద్భుతమైన ధ్యాన ప్రక్రియ. మనం తీసుకునే ఆహారం మన ఆలోచనల మీద ప్రభావం చూపుతుంది కాబట్టి, వంట చేసేటప్పుడు మనసు ప్రశాంతంగా ఉండటం చాలా అవసరం. నిశ్చలంగా, ఏకాగ్రతతో వంట చేయడం వల్ల మనస్సులోని ఒత్తిడి తగ్గి, ఒక రకమైన ప్రశాంతత లభిస్తుంది. అందుకే పూర్వీకులు వంట చేసేటప్పుడు అనవసరమైన మాటలు తగ్గించి, దైవచింతనతో లేదా మౌనంగా ఉండాలని సూచించేవారు.ప్రస్తుత ఉరుకుల పరుగుల జీవితంలో చాలామంది టీవీ చూస్తూనే లేదా ఫోన్ మాట్లాడుతూనే వంట పనులు కానిచ్చేస్తుంటారు. దీనివల్ల వంటపై ఉండాల్సిన ఏకాగ్రత దెబ్బతింటుంది, ఇది అటు శారీరక ఆరోగ్యానికి, ఇటు మానసిక స్థితికి ఏమాత్రం మంచిది కాదు. పరధ్యానంలో వంట చేయడం వల్ల పదార్థాల మోతాదులు మారడమే కాకుండా, ఆ వంటకాల్లో నాణ్యత కూడా లోపించే అవకాశం ఉంది. మౌనంగా ఉండి వంట చేసేటప్పుడు మన చేతికి, మెదడుకి మధ్య సరైన సమన్వయం కూదిరి పనిలో వేగం పెరుగుతుంది.వంట చేసే వ్యక్తి ఎంత సంతోషంగా, ప్రశాంతంగా ఉంటే ఆ వంటకాలు అంత రుచికరంగా తయారవుతాయని నిపుణులు నమ్ముతారు. వంట చేసేటప్పుడు మనలో కలిగే సానుకూల భావనలు ఆ ఆహార పదార్థాల ద్వారా కుటుంబ సభ్యులకు అందుతాయి. మౌనం పాటిస్తూ వంట చేయడం వల్ల ఆ పని పట్ల గౌరవం పెరుగుతుంది, తద్వారా వంట వండటం అనేది ఒక భారంగా కాకుండా ఒక కళగా మారుతుంది. ఏకాగ్రతతో వండిన భోజనం రుచిలోనే కాదు, అందించే తృప్తిలో కూడా ప్రత్యేకంగా ఉంటుంది. సంపూర్ణ ఆరోగ్యం కేవలం మనం తినే తిండి మీద మాత్రమే కాదు, ఆ ఆహారాన్ని ఎలా వండాము అనే దానిపై కూడా ఆధారపడి ఉంటుంది. వంటగదిని ఒక పవిత్రమైన స్థలంగా భావించి, అక్కడ ప్రశాంత వాతావరణాన్ని అలవాటు చేసుకోవడం మన జీవనశైలిలో గొప్ప మార్పును తెస్తుంది. ఏకాగ్రతతో వంట చేయడం వల్ల అజాగ్రత్త వల్ల జరిగే ప్రమాదాలను కూడా నివారించవచ్చు. అందుకే రేపటి నుండి మీ వంట గదిలో ఘోషను పక్కన పెట్టి, మౌనంగా వంట చేసి ఆ తేడాను మీరే గమనించండి.

ఆ సమస్యలకు దివ్యోషధం

జామ ఆకులు ప్రధానంగా షుగర్ (డయాబెటిస్), కీళ్లనొప్పులు, నోటిపూత వంటి సాధారణ సమస్యలకు సమర్థవంతంగా పనిచేస్తాయి.. డయాబెటిస్లో, జామ ఆకుల కషాయం రక్తంలోని గ్లూకోజ్ స్థాయిలను నియంత్రించడంలో సహాయపడుతుంది.. కాంప్లెక్స్ కార్బోహైడ్రేట్లు గ్లూకోజ్‌గా మారే మేగ్నీ తగ్గిస్తుంద ఆయుర్వేద నిపుణులు చెబుతున్నారు. జామ వండ్లు చవకగా లభించే పోషకాల గని.. అందుకే దీన్ని పేదవాడి ఆపిల్ అని కూడా పిలుస్తారు. దీనిలో ఎన్నో పోషకాలు దాగున్నాయి.. అయితే, జామ వండ్లతో పాటు దాని ఆకులు కూడా అనేక ఔషధ గుణాలను కలిగి ఉన్నాయని ఆయుర్వేద నిపుణులు చెబుతున్నారు. ఈ ఆకుల్లోని ఔషధ గుణాలను ఆధునిక పరిశోధనలు కూడా ధృవీకరిస్తున్నాయి. కొన్ని సాధారణ ఆరోగ్య సమస్యలకు జామ ఆకులతో ఇంట్లోనే చికిత్సలను తయారు చేసుకోవచ్చని ఆరోగ్య నిపుణులు పేర్కొంటున్నారు. జామ ఆకులు యాంటీఆక్సిడెంట్లు, విటమిన్ సి, యాంటీమైగ్రేబయల్ గుణాలను కలిగి ఉన్నాయి.. ఇవి రక్తంలో చక్కెర స్థాయిలను తగ్గించడం, జీర్ణక్రియను మెరుగుపరచడం, బరువు తగ్గడం, నోటి ఆరోగ్యం, గుండె ఆరోగ్యానికి అద్భుతమైన ఔషధంగా పనిచేస్తాయని పేర్కొంటున్నారు. ముఖ్యంగా.. జామ ఆకులు ప్రధానంగా షుగర్ (డయాబెటిస్), కీళ్లనొప్పులు, నోటిపూత వంటి సాధారణ సమస్యలకు సమర్థవంతంగా పనిచేస్తాయని ఆరోగ్య నిపుణులు చెబుతున్నారు. డయాబెటిస్లో, జామ ఆకుల కషాయం రక్తంలోని గ్లూకోజ్ స్థాయిలను నియంత్రించడంలో సహాయపడుతుంది. కాంప్లెక్స్ కార్బోహైడ్రేట్లు గ్లూకోజ్‌గా మారే మేగ్నీ తగ్గిస్తుంది.కీళ్లనొప్పులు, ముఖ్యంగా వాపులతో కూడిన వాటికి, జామ ఆకుల ముద్దను గోరువెచ్చగా చేసి పట్టాలా వేయడం వల్ల నొప్పి నుంచి ఉపశమనం లభిస్తుంది.అంతేకాకుండా, జామ ఆకుల యాంటీ ఇన్ఫ్లేమటరీ గుణాల వల్ల వంటినొప్పి, చిగుళ్ల వాపు, నోటిపూత వంటి నోటి సంబంధిత సమస్యలకు ఇవి అద్భుతంగా పనిచేస్తాయి.ఆకుల కషాయంతో పుక్కిలింపడం ద్వారా ఉపశమనం పొందవచ్చు. కడుపునొప్పి, వాంతులకు కూడా యాంటీ బ్యాక్టీరియల్ గుణాలున్న ఈ ఆకుల కషాయం ఉపయోగిస్తారు. ఈ విధంగా, జామ ఆకులతో అనేక ఆరోగ్య ప్రయోజనాలు దాగున్నాయి. అవసరాన్ని బట్టి వీటిని సరైన పద్ధతిలో ఔషధం కింద వాడుకోవడం ద్వారా ఆరోగ్యకరమైన జీవనాన్ని పొందవచ్చుంటున్నారా ఆరోగ్య నిపుణులు. జామ ఆకులను టీ రూపంలో లేదా లేత ఆకులను నమలడం ద్వారా ఆరోగ్య ప్రయోజనాలను పొందవచ్చు.. అంతేకాకుండా.. వీటి రసాన్ని కూడా తీసుకోవచ్చు.. అయితే.. ఉదయాన్నే తీసుకుంటే మంచిది..



గోళ్లు కొరుకుతున్నారా.. రోగాలు రావడం ఖాయం

ఖాళీగా ఉన్నప్పుడో, ఏదైనా దీర్ఘంగా ఆలోచిస్తున్నప్పుడో తెలియకుండానే వేళ్లు నోట్లోకి వెళ్తున్నారా..? పళ్లతో గోళ్లను కొరుకుతున్నారా..? చాలామంది దీనిని లైట్ తీసుకుంటారు కానీ దీన్నివల్ల మీరు ప్రమాదంలో పడతారు. ఈ చిన్న వ్యసనం మీ శరీరాన్ని లోపల నుండి గుల్ల చేస్తుందని వైద్యులు హెచ్చరిస్తున్నారు. మనం రోజంతా మెచైల్ ఫోన్లు, కీబోర్డులు, తలుపు చక్కండిల్స్, డబ్బు వంటి ఎన్నో వస్తువులను తాకుతాము. మన కంటికి కనిపించని వేలాది బ్యాక్టీరియా, క్రిములు గోళ్ల కింద చేరుతాయి. వాటిని కొరికినప్పుడు ఆ క్రిములు నేరుగా కడుపులోకి వెళ్లి విరేచనాలు, వాంతులు, తీవ్రమైన కడుపు నొప్పికి దారితీస్తాయి. నిరంతరం గోళ్లు కొరకడం వల్ల దంతాల ఆకారం దెబ్బతినడమే కాకుండా చిగుళ్ళు బలహీనపడి ఇన్ఫెక్షన్లు పస్తాయి. మనస్తత్వవేత్తల అభిప్రాయం ప్రకారం.. ఇది కేవలం శారీరక అలవాటు మాత్రమే కాదు.. ఒక మానసిక సంకేతం. మెదడు ఒత్తిడికి గురైనప్పుడు ఇలాంటి పనులు చేయిస్తుంది. ఏమీ తోచనప్పుడు కూడా మనసు ఒక సౌకర్యవంతమైన చర్మ కోసం గోళ్లను ఆశ్రయిస్తుంది.ఈ చెడు అలవాటుకు స్వస్తి పలకడం అసాధ్యమేమీ కాదు. గోళ్లు ఎప్పుడూ చిన్నగా, శుభ్రంగా ఉంటే కారకదానికి అవకాశం ఉండదు. మెడికల్ షాపుల్లో దొరికే చేదుగా ఉండే నెయిల్ ఉత్పత్తులను వాడండి. నోట్లో వేలు పెట్టగానే ఆ చేదు వల్ల అలవాటు గుర్తుకొచ్చి ఆపేస్తారు.డ్రైస్ బాల్స్ లేదా పెన్సులతో ఆడటం ద్వారా చేతులకు పని చెప్పండి. దీంతో గోళ్ల జోలికి వెళ్లకుండా ఉంటారు. ఒత్తిడి వల్ల ఇలా చేస్తుంటే.. కానీపు ప్రశాంతంగా గాలి పీల్చుకోవడం లేదా సంగీతం వినడం ద్వారా మనసును మృదీంచండి. గోళ్లు కొరకడం అనేది



కేవలం అందానికి సంబంధించిన విషయం కాదు.. అది మీ ఆరోగ్యానికి సంబంధించిన ప్రశ్న. చిన్న వయసులోనే ఈ అలవాటును గుర్తించే త్వరగా మానుకోవచ్చు. సమస్య తీవ్రంగా ఉంటే డాక్టర్‌ను సంప్రదించడం ఉత్తమం.



కాసులు కురిపిస్తోన్న స్టాక్ ఇదే లక్ష పెడితే రూ.5.16 లక్షలు

వాహనాల రిటైల్ అమ్మకాలకు జీఎస్టీ బూస్ట్

దేశీయ వాహన పరిశ్రమలో సరికొత్త అమ్మకాలను సాధించాయి. ఈ ఏడాది జనవరిలో దేశీయ ఆటో పరిశ్రమ రిటైల్ అమ్మకాలు దాదాపు 18 శాతం పెరిగి 27 లక్షల యూనిట్లకు చేరాయని డీలర్ల సంఘం ఫాదా మంగళవారం ప్రకటనలో వెల్లడించింది. గతేడాది పండుగ సీజన్‌కు ముందు కేంద్రం ప్రకటించిన జీఎస్టీ సంస్కరణలకు దోహదపడ్డాయి. గత నెలలో పంటకోత, వివాహ వేడుకల సందర్భంగా గ్రామీణ ప్రాంతాల్లో గిరాకీ సానుకూలంగా ఉండటం వంటి అంశాలు కూడా అమ్మకాలు పెరిగేందుకు ప్రధాన కారణాలు. ఫాదా డేటా ప్రకారం, జనవరిలో మొత్తం రిటైల్ అమ్మకాలు 27,22,558 యూనిట్లకు చేరాయి. గతేడాది ఇదే నెలలో 23,14,940 యూనిట్లతో పోలిస్తే ఇది 17.61 శాతం పెరిగింది. ఇందులో ప్యాసింజర్ వాహనాల రిటైల్ అమ్మకాలు 7 శాతం పెరిగి 5,13,475 యూనిట్లుగా నమోదయ్యాయి. మెట్రో ప్రాంతాల్లో కంటే గ్రామీణ ప్రాంతాల్లో అమ్మకాలు 14.43 శాతం పెరిగాయి. పట్టణ ప్రాంతాల్లో మాత్రం 2.75 శాతం వృద్ధి నమోదైంది. ముఖ్యంగా ఎన్‌యూఐ, కాంపాక్ట్ ఎన్‌యూఐ, ఎంట్రీ-లెవల్ కార్లకు తిరిగి డిమాండ్ కనిపిస్తోందని ఫాదా అధ్యక్షుడు సీ ఎస్ విఘ్నేశ్వర్ పేర్కొన్నారు. ద్వీపక వాహన విభాగంలో 18,52,870 యూనిట్లు, ట్రీ-వీలర్ విభాగంలో 19 శాతం, కమర్షియల్ విభాగంలో 15 శాతం అమ్మకాలు పెరిగాయి. ట్రాక్టర్ అమ్మకాలు అధికంగా 23 శాతం పెరిగాయని ఫాదా వెల్లడించింది.

వాహన పరిశ్రమలో సరికొత్త అమ్మకాలను సాధించాయి. ఈ ఏడాది జనవరిలో దేశీయ ఆటో పరిశ్రమ రిటైల్ అమ్మకాలు దాదాపు 18 శాతం పెరిగి 27 లక్షల యూనిట్లకు చేరాయని డీలర్ల సంఘం ఫాదా మంగళవారం ప్రకటనలో వెల్లడించింది. గతేడాది పండుగ సీజన్‌కు ముందు కేంద్రం ప్రకటించిన జీఎస్టీ సంస్కరణలకు దోహదపడ్డాయి. గత నెలలో పంటకోత, వివాహ వేడుకల సందర్భంగా గ్రామీణ ప్రాంతాల్లో గిరాకీ సానుకూలంగా ఉండటం వంటి అంశాలు కూడా అమ్మకాలు పెరిగేందుకు ప్రధాన కారణాలు. ఫాదా డేటా ప్రకారం, జనవరిలో మొత్తం రిటైల్ అమ్మకాలు 27,22,558 యూనిట్లకు చేరాయి. గతేడాది ఇదే నెలలో 23,14,940 యూనిట్లతో పోలిస్తే ఇది 17.61 శాతం పెరిగింది. ఇందులో ప్యాసింజర్ వాహనాల రిటైల్ అమ్మకాలు 7 శాతం పెరిగి 5,13,475 యూనిట్లుగా నమోదయ్యాయి. మెట్రో ప్రాంతాల్లో కంటే గ్రామీణ ప్రాంతాల్లో అమ్మకాలు 14.43 శాతం పెరిగాయి. పట్టణ ప్రాంతాల్లో మాత్రం 2.75 శాతం వృద్ధి నమోదైంది. ముఖ్యంగా ఎన్‌యూఐ, కాంపాక్ట్ ఎన్‌యూఐ, ఎంట్రీ-లెవల్ కార్లకు తిరిగి డిమాండ్ కనిపిస్తోందని ఫాదా అధ్యక్షుడు సీ ఎస్ విఘ్నేశ్వర్ పేర్కొన్నారు. ద్వీపక వాహన విభాగంలో 18,52,870 యూనిట్లు, ట్రీ-వీలర్ విభాగంలో 19 శాతం, కమర్షియల్ విభాగంలో 15 శాతం అమ్మకాలు పెరిగాయి. ట్రాక్టర్ అమ్మకాలు అధికంగా 23 శాతం పెరిగాయని ఫాదా వెల్లడించింది.

గోల్డ్ ఈటీఎఫ్‌లలో భారీ పెట్టుబడులు

దేశీయ గోల్డ్ ఈటీఎఫ్‌లలో భారీ పెట్టుబడులు పోగవుతున్నాయి. గత కొన్ని నెలలుగా రికార్డు స్థాయిలో ధరలు పెరుగుతుండటంతో గోల్డ్ ఎక్స్‌చేంజ్ ట్రేడెడ్ ఫండ్స్‌లోకి నిధులు వరదలా వచ్చి చేరుతున్నాయి. మ్యూచువల్ ఫండ్స్ అసోసియేషన్ యాంఫీ విడుదల చేసిన డేటా ప్రకారం, ఈ ఏడాది జనవరి నెలకు సంబంధించి గోల్డ్ ఈటీఎఫ్ విభాగంలో ఏకంగా రూ. 24,039.96 కోట్ల పెట్టుబడులు వచ్చాయి. ఇది గతేడాది జనవరిలో వచ్చిన రూ. 11,647 కోట్ల కంటే రెట్టింపు కావడం విశేషం.అంతేకాకుండా ఇదే నెలలో ఈక్విటీ మ్యూచువల్ ఫండ్లలోకి వచ్చిన రూ. 24,028 కోట్ల కంటే కూడా కూడా ఎక్కువ గోల్డ్ ఈటీఎఫ్‌లలోకి నిధులు రాడం విశేషం. ఇక, ఈక్విటీ మ్యూచువల్ ఫండ్ పెట్టుబడులకు సంబంధించి జనవరి నెలలో నిధులు 14 శాతం తగ్గి రూ. 24,028 కోట్లు వచ్చాయి. ఇవి పరుసగా రెండో నెలా తగ్గుముఖం పట్టాయి. గ్లోబల్ మార్కెట్లలో నెలకొన్న స్తబ్ధత, భౌగోళిక రాజకీయ ఉద్రిక్తతల కారణంగా ఇన్వెస్టర్లు ఈక్విటీల్లో మదుపు చేసేందుకు జాగ్రత్త పడ్డారు. ఇదే సమయంలో బంగారం ధరలు పుంజుకోవడం వల్లనే గోల్డ్ ఈటీఎఫ్‌లో ఇన్వెస్ట్ చేసేందుకు మొగ్గు చూశారు. దీంతో మ్యూచువల్ ఫండ్ సంస్థల(ఏఎంసీ) నిర్వహణలో ఉన్న మొత్తం ఆస్తుల విలువ రూ. 81.01 లక్షల కోట్లకు చేరింది.

దేశీయ గోల్డ్ ఈటీఎఫ్‌లలో భారీ పెట్టుబడులు పోగవుతున్నాయి. గత కొన్ని నెలలుగా రికార్డు స్థాయిలో ధరలు పెరుగుతుండటంతో గోల్డ్ ఎక్స్‌చేంజ్ ట్రేడెడ్ ఫండ్స్‌లోకి నిధులు వరదలా వచ్చి చేరుతున్నాయి. మ్యూచువల్ ఫండ్స్ అసోసియేషన్ యాంఫీ విడుదల చేసిన డేటా ప్రకారం, ఈ ఏడాది జనవరి నెలకు సంబంధించి గోల్డ్ ఈటీఎఫ్ విభాగంలో ఏకంగా రూ. 24,039.96 కోట్ల పెట్టుబడులు వచ్చాయి. ఇది గతేడాది జనవరిలో వచ్చిన రూ. 11,647 కోట్ల కంటే రెట్టింపు కావడం విశేషం.అంతేకాకుండా ఇదే నెలలో ఈక్విటీ మ్యూచువల్ ఫండ్లలోకి వచ్చిన రూ. 24,028 కోట్ల కంటే కూడా కూడా ఎక్కువ గోల్డ్ ఈటీఎఫ్‌లలోకి నిధులు రాడం విశేషం. ఇక, ఈక్విటీ మ్యూచువల్ ఫండ్ పెట్టుబడులకు సంబంధించి జనవరి నెలలో నిధులు 14 శాతం తగ్గి రూ. 24,028 కోట్లు వచ్చాయి. ఇవి పరుసగా రెండో నెలా తగ్గుముఖం పట్టాయి. గ్లోబల్ మార్కెట్లలో నెలకొన్న స్తబ్ధత, భౌగోళిక రాజకీయ ఉద్రిక్తతల కారణంగా ఇన్వెస్టర్లు ఈక్విటీల్లో మదుపు చేసేందుకు జాగ్రత్త పడ్డారు. ఇదే సమయంలో బంగారం ధరలు పుంజుకోవడం వల్లనే గోల్డ్ ఈటీఎఫ్‌లో ఇన్వెస్ట్ చేసేందుకు మొగ్గు చూశారు. దీంతో మ్యూచువల్ ఫండ్ సంస్థల(ఏఎంసీ) నిర్వహణలో ఉన్న మొత్తం ఆస్తుల విలువ రూ. 81.01 లక్షల కోట్లకు చేరింది.

దేశీయ స్టాక్ మార్కెట్లో ప్రస్తుతం తీవ్ర ఒడుదొడుకులకు లోనవుతున్నాయి. అంతర్జాతీయంగా నెలకొన్న అనిశ్చితులు, దేశాల మధ్య యుద్ధాలతో పాటు విదేశీ మదుపరులు భారీగా అమ్మకాలకు దిగుతుండడంతో భారీగా పడుతూ లేస్తూ ట్రేడింగ్ చేస్తున్నాయి.ఇలాంటి అనిశ్చిత పరిస్థితుల్లోనూ ఓ స్టాక్ అదరగొడుతోంది. తమ ఇన్వెస్టర్లపై కాసుల వర్షం కురిపిస్తోంది. కేవలం 6 నెలల కాలంలోనే ఈ స్టాక్ 416 శాతం మేర పెరిగి మల్టీబ్యాగర్ స్టాక్‌లో ఒకటిగా నిలిచింది. అదే టేక్ సాల్యూషన్స్ లిమిటెడ్ స్టాక్. ఇది ఒక స్మార్ట్ క్యాప్ కేటగిరీ స్టాక్. రూ.50 ధర లోపే లభించే మల్టీబ్యాగర్ స్మార్ట్ క్యాప్ స్టాక్ అయిన టేక్ సాల్యూషన్స్ పేరు దూసుకెళ్తోంది. ఫిబ్రవరి 10వ తేదీన 4.51 శాతం మేర లాభపడి సరికొత్త ఆల్ టైమ్ హై స్థాయిని తాకింది. ఈ స్టాక్ 52 వారాల గరిష్ఠ ధర రూ.46.93 స్థాయిని ఇవాళే టవ్ చేయడం గమనార్హం. ఈ స్టాక్ 52 వారాల కనిష్ఠ ధర రూ.6.51గా ఉంది. అంటే ఏడాదిలోపే దాదాపు 600 శాతం మేర పెరిగింది. దీంతో ఇన్వెస్టర్లకు భారీ లాభాలు అందాయని చెప్పవచ్చు. ఇండ్రాడెతో ఈరోజు స్టాక్ మార్కెట్ సూపీలైన సెన్సెక్స్, నిఫ్టీ 50లూ 0.2 శాతం మేర పెరిగాయి. అంతర్జాతీయ మార్కెట్ల నుంచి వచ్చిన సానుకూల సంకేతాలు, ఇండియా- యూఎస్ ట్రేడ్ డీల్ ద్వారా సానుకూల ప్రభావంతో కొనుగోళ్ల మద్దతు

కనిపించింది. దీంతో ఈ కంపెనీ స్టాక్ మరింత పెరిగింది. ఈ స్మార్ట్ క్యాప్ స్టాక్ టేక్ సాల్యూషన్స్ లిమిటెడ్ 52 వారాల కనిష్ఠ స్థాయి రూ.6.51ని 2025 ఏప్రిల్ నెలలోనే టవ్ చేసింది. ఆ తర్వాత వేగంగా కోలుకుని 591 శాతం మేర పెరిగింది. ఈ స్టాక్ తమ ఇన్వెస్టర్లకు మల్టీబ్యాగర్ రిటర్న్స్ అందించింది. గత ఏడాది కాలంలో ఈ స్టాక్ 303 శాతం మేర లాభాలు ఇచ్చింది. ఇక గత ఆరు నెలల్లో చూసుకుంటే

416 శాతం మేర లాభపడింది. ఆరు నెలల క్రితం లక్ష రూపాయలు పెట్టి షేర్లు కొనుగోలు చేసి ఉంటే ఇప్పుడు ఆ విలువ రూ.5.16 లక్షలకు పైగా అవుతాయి. అలాగే గత 3 నెలల కాలంలోనే పెట్టుబడిని దాదాపు డబుల్ చేసింది. 96 శాతం మేర లాభపడింది. ఇక గత నెల రోజుల్లో ఈ స్టాక్ 9 శాతం లాభాలు ఇచ్చింది. టేక్ సాల్యూషన్స్ ఇటీవలే ఫ్యూచర్ ఫ్లాన్స్ ప్రకటించింది. ఏబి ఆధారిత స్మార్ట్ డయాగ్నోస్టిక్ అండ్ ప్రివెంటివ్ హెల్త్ కేర్ యూనిట్ వన్ మినల్ క్లినిక్ ఏర్పాటు చేస్తామని తెలిపింది. భారతీయ ప్రివెంటివ్ హెల్త్ కేర్ రంగంలో తమ వ్యాపార విస్తరణ చేపట్టే దీర్ఘకాలిక ప్రణాళికల్లో భాగంగా ఈ ఏబి స్మార్ట్ డయాగ్నోస్టిక్ సెంటర్ ఏర్పాటు చేస్తున్నట్లు తెలిపింది. ఈ మేరకు సెబీ వద్ద దాఖలు చేసిన రెగ్యులేటరీ ఫైలింగ్‌లో వెల్లడించింది. ఈ క్రమంలోనే ఈ స్టాక్ మళ్లీ ఫోకస్ లోకి వచ్చింది. దీంతో ఈరోజు దాదాపు 5 శాతానికిపైగా పెరిగింది.

హెచ్‌డీఎఫ్‌సీ ఏఎంసీ నుంచి మరో కొత్త స్కీమ్

దేశంలోని దిగ్గజ అసెట్ మేనేజ్మెంట్ కంపెనీల్లో ఒకటైన హెచ్‌డీఎఫ్‌సీ ఏఎంసీ మరో కొత్త స్కీమ్ తీసుకొచ్చింది. చాలా తక్కువ పెట్టుబడితోనే మ్యూచువల్ ఫండ్స్‌లో ఇన్వెస్ట్ చేసేందుకు అవకాశం కల్పిస్తోంది.అదే హెచ్‌డీఎఫ్‌సీ నిస్టీ ఇండియా కన్సంషన్ ఇండెక్స్ ఫండ్. భారత దేశ దీర్ఘకాల వినియోగ వృద్ధి నుంచి ప్రయోజనం పొందే కంపెనీల్లో ఇన్వెస్ట్ చేయడం ద్వారా పెట్టుబడిదారులకు లాభాలు అందించడమే లక్ష్యంగా ఈ న్యూ ఫండ్ ఆఫర్ డిజైన్ చేసినట్లు హెచ్‌డీఎఫ్‌సీ ఏఎంసీ తెలిపింది. మరి ఈ కొత్త స్కీమ్ గురించిన వివరాలు తెలుసుకుందాం. హెచ్‌డీఎఫ్‌సీ నిస్టీ ఇండియా కన్సంషన్ ఇండెక్స్ ఫండ్ న్యూ ఫండ్ ఆఫర్ సబ్స్క్రిప్షన్ ఫిబ్రవరి 4, 2026 రోజునే ప్రారంభమైంది. ఈ సబ్స్క్రిప్షన్ ఫిబ్రవరి 13, 2026 వరకు అందుబాటులో ఉంటుంది. ఈ స్కీమ్ బెంచ్ మార్కెట్ ఇండెక్స్ నిస్టీ ఇండియా కన్సంషన్ ఇండెక్స్ గా ఉంటాయి. దేశీయ వినియోగంపై ఆధారపడే కంపెనీలు అనుసరిస్తూ లాభాలు అందుకోవడమే ఈ స్కీమ్ ప్రధాన లక్ష్యం. ఈ ఇండెక్స్‌లో ఎఫ్‌ఎంసీబీ, ఆటోమొబైల్, ఆటో కాపొనెంట్స్, కన్సూమర్ సర్వీసెస్, కన్సూమర్ డ్యూరబుల్స్, హెల్త్ కేర్, టెలికాం వంటి 30 కంపెనీల స్టాక్స్ ఉంటాయి.

ఆయా కంపెనీలకు వచ్చే ఆదాయంలో 50 శాతానికిపైగా దేశీయంగానే సమకూరుతోంది. దీంతో దేశీయ వినియోగంపైనే ఆ కంపెనీల వృద్ధి అనేది ఆధారపడుతుంది. హెచ్‌డీఎఫ్‌సీ నిస్టీ ఇండియా కన్సంషన్ ఫండ్ మేనేజర్లుగా సందితా మెనజెస్, అరుణ్ అగర్వాల్ పేర్లను కంపెనీ వెల్లడించింది. న్యూ ఫండ్ ఆఫర్ సమయంలో ఇన్వెస్టర్లు కనీసం రూ. 100 ఉన్నా చేరవచ్చు. ఆ తర్వాత రిటైల్ మార్కెట్లో ఈ స్కీమ్ వచ్చిన తర్వాత సబ్స్క్రిప్షన్, రిడంప్షన్ కోసం సైతం రూ. 100 నుంచి ఇన్వెస్ట్ చేసే అవకాశాన్ని కల్పిస్తున్నట్లు తెలుస్తోంది. గరిష్ఠంగా ఎంతైనా ఇన్వెస్ట్ చేయవచ్చు. ఆప్టికేషన్ స్టాంప్ డ్యూటీ సహా ఇతర ట్యాక్సులను కట్ చేసిన తర్వాత యూనిట్ల అలాట్యుంట్ ఉంటుందని కంపెనీ తెలిపింది. హెచ్‌డీఎఫ్‌సీ అసెట్ మేనేజ్మెంట్ కంపెనీ లిమిటెడ్ అనేది హెచ్‌డీఎఫ్‌సీ మ్యూచువల్ ఫండ్ ఇన్వెస్ట్‌మెంట్ మేనేజర్. దేశంలోని అతిపెద్ద మ్యూచువల్ ఫండ్లలో ఒకటి. ఈ కంపెనీని 1999, డిసెంబర్ 10న ఏర్పాటు చేశారు. అయితే,

హెచ్‌డీఎఫ్‌సీ మ్యూచువల్ ఫండ్ కోసం అసెట్ మేనేజ్మెంట్ కంపెనీగా వ్యవహరించేందుకు 2000, జూలై 3న సెబీ నుంచి అనుమతులు ఇచ్చారు. దేశంలోని ప్రముఖ ఏఎంసీల్లో హెచ్‌డీఎఫ్‌సీ ఒకటి. లక్షల మంది ఇందులో పెట్టుబడులు పెడుతున్నారు.

టీ20 వరల్డ్‌కప్‌లో సూపర్ బ్రిల్లర్.. రెండో సూపర్ ఓవర్‌లో నెగ్గిన దక్షిణాఫ్రికా

అహ్మదాబాద్: టీ20 వరల్డ్‌కప్‌లో ఆఫ్ఘనిస్తాన్, దక్షిణాఫ్రికా మధ్య జరిగిన మ్యాచ్‌లో హైద్రాబాద్ చోటుచేసుకున్నది. సూపర్ ట్రిలింగ్‌గా సాగిన ఈ మ్యాచ్‌లో రెండు సార్లు సూపర్ ఓవర్ వరకు వెళ్లింది. చివరకు దక్షిణాఫ్రికా రెండో సూపర్ ఓవర్‌లో 4 రన్స్ తేడాతో విక్టరీ నమోదు చేసింది. ఈ వరల్డ్‌కప్‌లో సూపర్ ఓవర్ వరకు వెళ్లిన తొలి మ్యాచ్ ఇదే. భారీ పవర్ హిట్లర్లు ఉన్న రెండు జట్లు.. మ్యాచ్‌పై చివరి వరకు తమ పట్టును కోల్పోలేదు. ఈ మ్యాచ్‌లో సిక్సర్ల వర్షం కురిసింది. ఫస్ట్ మ్యాచ్‌లో రెండు జట్లు కలిపి 20 సిక్సర్లు కొట్టాయి. ఇక సూపర్ ఓవర్స్‌లో మరో 10 సిక్సర్లు బాదాయి. అహ్మదాబాద్ స్టేడియం బౌండరీల మోతతో హోరెత్తింది. ఫస్ట్ బ్యాటింగ్ చేసిన దక్షిణాఫ్రికా నిర్ణీత ఓవర్లలో ఆరు వికెట్ల సన్మానికి 187 రన్స్ చేసింది. క్వింటెన్ డికాక్ 59, రికల్మన్ 61 రన్స్ చేశారు. అయితే చేజింగ్ మొదలుపెట్టిన ఆఫ్ఘనిస్తాన్‌కు గుర్తాజ్ మంచి స్టార్ట్ ఇచ్చాడు. అతను 42 బంతుల్లో 84 రన్స్ చేశాడు. అజ్జుతుల్లా, రషీద్ ఖాన్ కూడా చెలరేగిపో యారు. దీంతో మ్యాచ్ ఆఫ్ఘన్ గెలుస్తుందనుకున్నారు. కానీ ఆఖరి ఓవర్లో 13 రన్స్ అవసరం కాగా .. మ్యాచ్ టై అయ్యింది. 19.4 ఓవర్లలో 187 రన్స్ చేసి ఆఫ్ఘనిస్తాన్ ఆలోల్లింది. మ్యాచ్ టై కావడంతో సూపర్ ఓవర్‌కు వెళ్లింది. ఇక ఫస్ట్ సూపర్ ఓవర్‌లో ముందుగా ఆఫ్ఘనిస్తాన్ బ్యాటింగ్ చేసింది. ఆ ఓవర్‌లో 17 రన్స్ చేసింది ఆఫ్ఘనిస్తాన్. అజ్జుతుల్లా 5 బంతుల్లో 16 రన్స్ చేశాడు. అయితే ఆ ట్యాంట్‌ను అనూహ్య రీతిలో ఛేజ్ చేసింది దక్షిణాఫ్రికా. ఆఖరి బంతికి

భారీ సిక్సర్ కొట్టిన స్టబ్స్ ఫస్ట్ సూపర్ ఓవర్‌ను తమ ఖాతాలో వేసుకున్నాడు. రెండో సూపర్ ఓవర్‌లో ఫస్ట్ బ్యాటింగ్ చేసిన దక్షిణాఫ్రికా 23 రన్స్ చేసింది. స్టబ్స్ ఓ సిక్సర్ బాదగా, మిల్లర్ రెండు భారీ సిక్సర్లు కొట్టేశాడు. ఇక చేజింగ్‌లో గుర్తాజ్

వరుసగా మూడు సిక్సర్లు కొట్టి దక్షిణాఫ్రికాను వణికించాడు. కానీ ఆఖరి బంతికి క్యాన్ అవుట్ కావడంతో 4 రన్స్ తేడాతో సఫారీలు విక్టరీ కొట్టారు.

పాక్ సిస్టర్‌కు అశ్వినీ మద్దతు.. నటిజన్స్ షైర్

పాకిస్తాన్ సిస్టర్ ఉస్మాన్ తారీఖ్‌కు టీమిండియా స్పీన్ దిగ్గజం రవిచంద్రన్ అశ్వినీ అందగా నిలిచాడు. అతడి బౌలింగ్ యాక్షన్‌ను పేర్లగా తప్పుబట్టాల్సిన పనిలేదన్నాడు. క్రీజు వద్ద కాస్త ఆగి బతిని రిలీజ్ చేయడంలో తప్పులేదని.. అది అతడి సహజ శైలి అని మద్దతుగా నిలిచాడు. పాకిస్తాన్ తరపున గతేడాది ఆరంగేట్రం చేసిన ఉస్మాన్ తారీఖ్ రైటర్స్ ఆఫ్ ట్రేడ్ స్పిన్నర్. టీ20 ప్రపంచకప్-2026 టోర్నీలో అదే పాక్ జట్టులో చోటు దక్కించుకున్న అతడు.. మంగళవారం అమెరికాలో మ్యాచ్‌లో పాల్గొన్నాడు. కొలంబో వేదికగా జరిగిన ఈ మ్యాచ్‌లో ఉస్మాన్ తారీఖ్ నాలుగు ఓవర్ల కోటా పూర్తి చేసి 27 పరుగులే ఇచ్చి మూడు వికెట్లు పడగొట్టాడు. అయితే, ఉస్మాన్ ప్రదర్శన కన్నా అతడి బౌలింగ్ యాక్షన్ తీరే నెట్టింబు వైరేగా మారింది. సందేహస్పద రీతిలో అతడు బౌలింగ్ చేశాకంటూ విమర్శలు వెల్లుబెత్తుతున్నాయి. ఈ నేపథ్యంలో భారత క్రికెటర్ శ్రీపత్న్ గోస్వామి ఘాటుగా స్పందించాడు.

“పెనాల్టీ రన్ అప్ సమయంలో ఫుట్‌బాల్‌లో కూడా ఇలాంటివి అనుమతించరు. అతడి బౌలింగ్ యాక్షన్ ఏవిధంగా సమంజసం? సరే సరిగ్గానే బౌలింగ్ చేశాడనుకుందాం. మరి పాజ్ (కాన్‌పు ఆగడం) ఎందుకు ఇచ్చినట్లు? అది కూడా బంతిని రిలీజ్ చేసే సమయంలో ఇలా ఎందుకు చేశాడు? ఇది కొనసాగకూడదు” అని శ్రీపత్న్.. ఉస్మాన్ బౌలింగ్ చేస్తున్న దృశ్యాన్ని పంచుకున్నాడు. ఇందుకు అశ్వినీ స్పందిస్తూ..

“నిజమే.. ఫుట్‌బాల్‌లో కూడా ఇలాంటివి అనుమతించరు. మరి ఓ బ్యాట్‌ర్ స్క్వే హిట్ లేదంటే రివర్స్ పాజ్ ఆడుతున్నప్పుడు అంపైర్ లేదంటే బౌలర్‌కు సమాచారం ఇవ్వకుండానే పాట్లు ఆడతారు కదా. అలాంటప్పుడు బ్యాటర్ మీద లేని ఆంక్షలు బౌలర్ మీదే ఎందుకు? నిజం చెప్పాలంటే బౌలర్ తన చేతిబాటాన్ని మార్చి ముందు కచ్చితంగా అంపైర్‌కు సమాచారం ఇవ్వాలి ఉంటుంది. ఈ నిబంధనను తొలుత మార్చాలి. ఏదేమైనా ఉస్మాన్ బౌలింగ్ యాక్షన్ చట్టబద్ధమా? కాదా? అన్నది ఐసీసీ బౌలింగ్ యాక్షన్ టెస్టింగ్ సెంటర్‌లో మాత్రమే తెలుతుంది.

సోపర్స్

గ్యారీ సోబర్స్‌కి కార్టన్ కాఫీ ఈ పిల్లాడు: ఇంగ్లండ్ మాజీ స్టార్ ప్రశంసలు

భారత యువ క్రికెటర్ వైభవ్ సూర్యవంశీపై ఇంగ్లండ్ మాజీ బ్యాటర్ మార్క్ బుచర్ ప్రశంసల వర్షం కురిపించాడు. పర్వాలుగోళ్ల ఈ పిల్లాడిని దిగ్గజ గ్యారీ సోబర్స్‌తో పోల్చాడు. కాగా ఫార్మాట్‌లకు అతీతంగా ధనాధర్న డంచికొడుతూ క్రికెట్ ప్రపంచంలో తనకంటూ ప్రత్యేక గుర్తింపు తెచ్చుకుంటున్నాడు వైభవ్. హర్యానాకు చెందిన ఈ కుర్రాడు గతేడాది ఐపీఎల్‌లో సత్తా చాటాడు. అనంతరం ఆస్ట్రేలియా, ఇంగ్లండ్, దక్షిణాఫ్రికా గడ్డ మీద భారత అండర్-19 జట్టు తరపున అదరగొట్టాడు. యూత్ వన్డేలు, యూత్ టెస్టుల్లో విద్యసంకర శతకాలు బాది రికార్డులు నెలకొల్పాడు.

పైనల్లోనూ భారీ శతకం
ఇక ఇటీవల ఐసీసీ అండర్-19 వరల్డ్‌కప్-2026 పైనల్లోనూ ఇంగ్లండ్‌పై భారీ శతకం (175) బాది టీమిండియాకు టైటిల్ అందించాడు. ఈ నేపథ్యంలో ఇంగ్లండ్ మాజీ క్రికెటర్ మార్క్ బుచర్ వైభవ్ సూర్యవంశీ (ఘాఅపిష్టాజు నాజితీమిష్టాఅపిష్టాఅ) అట తీరు తనకు వెస్టిండీస్ లెజెండ్ గ్యారీ సోబర్స్‌ను గుర్తుకు తెస్తోందన్నాడు.

గ్యారీ సోబర్స్‌కి కార్టన్ కాఫీ
విజ్ఞన్ క్రికెట్ వీక్షీ పాడ్‌కాస్ట్‌తో మాట్లాడుతూ.. “వైభవ్‌ను చూడగానే నాకు తొలుత గ్యారీ సోబర్స్ జ్ఞప్తికి వచ్చాడు. విద్యసంకర రీతిలో బ్యాట్‌ను స్వింగ్ చేయడం.. ఆ టైమింగ్, పరిపూర్ణత సూపర్. అతడి హ్యాండ్ స్పీడ్, క్రీజులో కదిలే విధానం అన్నీ ఆ దిగ్గజం మాదిరే ఉంటాయి. అచ్చం సోబర్స్ లాగే అతడు బ్యాటింగ్ చేస్తూన్నాడు. ఇప్పటి వరకు ఏ తరంలోనూ అటుగా కూడా ఇలా సోబర్స్‌ను నాకు గుర్తుచేయలేదు. అయితే, వైభవ్ మాత్రం తన బ్యాటింగ్ తీరుతో నన్ను కళ్లు తిప్పుకోనివ్వకుండా చేస్తున్నాడు. ముఖ్యంగా బ్యాట్ స్వింగ్ కోసం అతడు కాళ్లను కదిలించే విధానం సూపర్” అని మార్క్ బుచర్ వైభవ్ సూర్యవంశీని కొనియాడాడు.



సుహాస్ నాకు ఇండస్ట్రీలో మోస్ట్ సపోర్టివ్ పర్సన్

టాలీవుడ్ యంగ్ హీరో సుహాస్ కథానాయకుడిగా నటిస్తున్న తాజా సినిమా 'హీ భగవాన్'. గోపి అచ్చర దర్శకత్వం వహిస్తున్న ఈ మూవీలో శివాని నాగార్ అంజలి సాగర్ నటించారు. ఇక వెన్నెల కిశోర్, సుదర్శన్, అన్నపూర్ణమ్మ, యాంకర్ స్రవంతి వంటి ప్రముఖులు కీలక పాత్ర పోషిస్తున్న ఈ సినిమా షూటింగ్ కంప్లీట్ చేసుకుని ప్రజెంట్ పోస్ట్ ప్రొడక్షన్ పనులు శరవేగంగా జరుపుకుంటుంది. అయితే ఈ సినిమా ఫిబ్రవరి 20న థియేటర్లలో గ్రాండ్ గా రిలీజ్ కానుంది. దీంతో ప్రమోషన్స్ స్టార్ట్ చేసిన మూవీ టీమ్ వరుస ఇంటర్వ్యూలలో పాల్గొంటూ సినిమాపై ఆసక్తి పెంచుతున్నారు. ఈ క్రమంలో తాజాగా ఓ ఇంటర్వ్యూలో పాల్గొన్న హీరోయిన్ శివాని అక్కడ హీరో సుహాస్ పై ఇంట్రెస్టింగ్ కామెంట్స్ చేసింది. ఆమె మాట్లాడుతూ.. 'నాకు సుహాస్ తో ఇది రెండో సినిమా. వెరీ స్పెషల్ ఈ మూవీ నాకు.. ఎందుకంటే అంబాజిషిట్ లో సుహాస్ నాకు అన్ని విషయాల్లో చాలా సపోర్టివ్ గా ఉన్నారు. నాకు ఇండస్ట్రీలో చాలా సపోర్టివ్ పర్సన్ అంటే సుహాస్. అతను నాకు చాలా హెల్ప్ చేశాడు. ఇప్పుడు ఈ సినిమా నాకు చాలా చాలా స్పెషల్.. అండ్ అతనితో మరో సారి స్క్రీన్ షేర్ చేసుకోవడం వెరీ వెరీ హ్యాపీగా ఉంది' అని చెప్పుకొచ్చింది. ప్రస్తుతం ఆమె చేసిన కామెంట్స్ నెట్టింట్ వైరల్ గా మారాయి.

వెంకీ మామ కోసం స్క్రిప్ట్ వర్క్ లో అనుదీప్.. గ్రీన్ సిగ్నల్ ఇచ్చేనా?

టాలీవుడ్ లో కామెడికి కేరాఫ్ అడ్రస్ గా నిలిచే విక్టరీ వెంకటేశ్, తనదైన మార్క్ 'సెటైరికల్' హాస్యంతో ప్రేక్షకులను అలరించే దర్శకుడు కేవీ అనుదీప్ చేతులు కలవబోతున్నట్లు తెలుస్తోంది. 'జాతిరత్నాలు' సినిమాతో సెన్సేషన్ క్రియేట్ చేసిన అనుదీప్, ప్రస్తుతం మాస్ కా దాస్ విశ్వక్ సేన్ తో తెరకెక్కించిన 'ఫంకీ' సినిమాను విడుదలకు సిద్ధం చేస్తున్నారు. ఈ సినిమా ప్రమోషన్స్ సందర్భంగా అనుదీప్ తన తదుపరి చిత్రాలపై స్పందిస్తూ, వెంకటేశ్ గారి కోసం ఒక ప్రత్యేకమైన కథను సిద్ధం చేస్తున్నట్లు స్వయంగా వెల్లడించారు. గతంలో అనుదీప్ వెంకటేశ్ కు ఒక కథను వినిపించగా, ఆయన సానుకూలంగా స్పందించారని సమాచారం. అయితే, స్క్రిప్ట్ లో మరిన్ని మెరుగులు దిద్దాలని వెంకీ సూచించడంతో, ప్రస్తుతం అనుదీప్ ఆ పనుల్లో నిమగ్నమై ఉన్నట్లు తెలుస్తోంది. ఫైనల్ వెర్షన్ సిద్ధమయ్యాక మరోసారి నేరేషన్ ఇచ్చి గ్రీన్ సిగ్నల్ తీసుకోవాలని దర్శకుడు ప్లాన్ చేస్తున్నట్లు తెలుస్తుంది. ఈ చిత్రాన్ని ప్రముఖ నిర్మాణ సంస్థ సితార ఎంటర్టైన్మెంట్స్ నిర్మించే అవకాశం ఉందని టాక్ వినిపిస్తోంది. వెంకీమామ ప్రస్తుతం వరుస ప్రాజెక్టులతో బిజీగా ఉన్నారు. మాటల మాంత్రికుడు త్రివిక్రమ్ శ్రీనివాస్ దర్శకత్వంలో 'ఆదర్శ కుటుంబం' అనే ఫ్యామిలీ క్రైమ్ కామెడీ సినిమాలో నటిస్తున్నారు. దీనితో పాటు అనిల్ రావిపూడి డైరెక్షన్ లో ఒక ఎంటర్టైన్మెంట్, అలాగే 'దృశ్యం 3' కూడా లైన్ లో ఉన్నాయి. ఈ ప్రాజెక్టులన్నీ పూర్తయిన తర్వాతే అనుదీప్ సినిమా పట్టాలెక్కి అవకాశం ఉంది.



నిన్న, మొన్న జరిగినట్లే ఉంది.. ఎంత అందమైన అనుభూతి!

ఎంతటి దూర ప్రయాణమైనా ఒక్క అడుగుతోనే మొదలవుతుంది. ఒక్క అడుగు పడిందంటే ఎంతో కొంత విజయం లభించినట్లే! అలా తన సినీ ప్రస్థానానికి పునాది వేసిన తొలి సినిమాను గుర్తు చేసుకున్నారా మెగాస్టార్ చిరంజీవి. 1979లో వచ్చిన పునాదిరాళ్లు సినిమాతో చిరంజీవి నటప్రస్థానం మొదలైంది. తొలి మెట్టుకే విజయాన్ని అందుకుని గుండె నిండా ధైర్యంతో ముందడుగు వేశారు. తనను తాను చెక్కుకుంటూ అంచెలంచెలుగా ఎదిగి పేరు ప్రఖ్యాతలు సంపాదించారు. చందమామ కథలాంటి అనుభూతి తాజాగా ఆయన పునాదిరాళ్లు సెట్ లో అడుగుపెట్టిన జ్ఞాపకాలను గుర్తు చేసుకున్నారు. "ఈరోజు 'పునాదిరాళ్లు' సినిమా కోసం జీవితంలో కెమెరా ముందు నిలిచిన తొలి రోజు. ఆ రోజు నాలో కలిగిన ఆత్మత, ఆనందం, బాధ్యత, భావోద్వేగం మాటల్లో వర్ణించలేను. ఆ క్షణం ఇప్పటికీ నిన్న, మొన్న జరిగిందేమో అన్నట్లు అనిపిస్తుంది. ఒక అందమైన చందమామ కథ లాంటి అనుభూతి.

నట జీవితానికి పునాది రాళ్లు

ఈ ప్రత్యేక సందర్భంలో, నాకు ఆ తొలి అవకాశం ఇచ్చిన ఆ చిత్ర దర్శక, నిర్మాతలకు హృదయపూర్వకంగా కృతజ్ఞతలు తెలియజేసుకుంటున్నాను. వారి నమ్మకం, ప్రోత్సాహంతో వచ్చిన అవకాశంతో నటనలో నా ప్రయాణానికి పునాది రాళ్లు పడ్డాయి. ఆ రోజు నుంచి ఈ రోజు వరకూ నన్ను ఆదరిస్తూ, ఆశీర్వాదిస్తున్న ప్రేక్షకులందరికీ నా కృతజ్ఞతలు" అని ట్వీట్ చేశారు. తన ఫస్ట్ మూవీ చిత్రీకరణ సమయంలో దిగిన ఫోటోలను ఈ పోస్ట్ కు జత చేశారు.



కొత్త సినిమా రూమర్స్ పై స్పందించిన అనిల్ రావిపూడి

కొత్త సినిమా రూమర్స్ పై స్పందించిన అనిల్ రావిపూడి

టాలీవుడ్ దర్శకుడు అనిల్ రావిపూడి తన తదుపరి సినిమాపై పనున్న పుకార్లకు తనదైన శైలిలో స్పందించారు. 'మన శంకర వరప్రసాద్' సినిమా 300 కోట్ల క్లబ్ లో చేరిన తర్వాత, నాగార్జున లేదా వెంకటేశ్ తో సినిమా చేయనున్నారనే వార్తలు సోషల్ మీడియాలో వైరల్ అయ్యాయి. అయితే ట్వీట్టర్ వేదికగా స్పందించిన అనిల్, తాను ఇంకా స్క్రిప్ట్ కూడా మొదలుపెట్టలేదని, నటీనటులు, కథ, టైటిల్ అప్పుడే ఖరారు చేశారంటూ వస్తున్న వార్తలపై సెటైర్ వేశారు. త్వరలోనే అధికారిక ప్రకటన చేస్తానని హామీ ఇచ్చారు. బాక్సాఫీస్ వద్ద భారీ అంచనాలన్న ఈ ప్రాజెక్ట్ పై ఫిబ్రవరి చివరి నాటికి స్పష్టత వచ్చే అవకాశం ఉంది. ఈ ఊహాగానాలపై ఎక్స్ (ట్వీట్టర్) వేదికగా స్పందించిన అనిల్ రావిపూడి, వ్యంగ్యంగా ఓ ట్వీట్ చేశారు. "నేను ఇంకా కాగితం మీద కలం కూడా పెట్టలేదు. అప్పుడే కథ, నటీనటులు, టైటిల్ వరకు ఫిక్స్ చేసేశారు. ఇదే స్పీడ్ కొనసాగితే మారే యాక్షన్...కట్ కూడా చెప్పేస్తారేమో!" అంటూ సెటైర్ వేశారు. తన పేరుతో వస్తున్న ఈ వార్తల్లో ఎలాంటి నిజం లేదని ఆయన స్పష్టంచేశారు. తన తదుపరి సినిమా ఎవరితో, ఏ కథతో ఉండబోతుందన్న విషయాలను త్వరలోనే అధికారికంగా ప్రకటిస్తానని తెలిపారు. "నేను చేయబోయే సినిమా ఏది, ఎవరితో అనేది పూర్తి నిజమైన వివరాలతో అతి త్వరలో మీ ముందుకు తీసుకొస్తాం" అని అభిమానులకు భరోసా ఇచ్చారు. ప్రస్తుతం ఆయన చేసిన ఈ ట్వీట్ సోషల్ మీడియాలో వైరల్ గా మారింది.



మీరు లేకుండా మేము ఏమీ చేయలేము

టాలీవుడ్ స్టార్ హీరోయిన్ సమంత గురించి స్పెషల్ గా చెప్పాల్సిన పనిలేదు. 'ఏమారు చేశావే' మూవీతో తెలుగు ప్రేక్షకులకు పరిచయమైన ఈ చిన్నది.. ఇండస్ట్రీకి వచ్చిన అనతికాలంలోనే స్టార్ హీరోయిన్ రేంజ్ కి వెళ్లిపోయింది. ఇక అక్కినేని హీరో నాగచైతన్యతో ప్రేమలో పడి అతన్నే మ్యారేజ్ చేసుకున్న ఈ బ్యూటీ ఇద్దరి మధ్య మనస్ఫర్థలు రావడంతో విడాకులు తీసుకొని విడిపోయారు. ఆ తర్వాత రీసెంట్ గా టాలీవుడ్ దర్శకుడు రాజ్ నిడిమారతో పెళ్లిపీటలెక్కింది. కోయంబత్తూరులోని ఈషా ఫౌండేషన్ లో యోగా ఆశ్రమంలో ఉన్న లింగ్ ఖైరవి ఆలయంలో వీరి పెళ్లి జరిగింది. ఇక మ్యారేజ్ తర్వాత మళ్లీ తమ ప్రాజెక్ట్ లో వర్క్ లో బిజీ అయిపోయింది సమంత. 'శుభం' సినిమాతో నిర్మాతగా సక్సెస్ అందుకున్న సామ్ ఇప్పుడు 'మా ఇంటి బంగారం' సినిమాలో నటిస్తోంది. ఈ సినిమాకు కూడా సామ్ నే నిర్మాతగా వ్యవహరిస్తోంది. దీనికి లేడీ డైరెక్టర్ నందిని రెడ్డి దర్శకత్వం వహిస్తున్నారు. అయితే ఇందులో టాలీవుడ్ ప్రముఖ నటుడు కాంతార విలన్ గుల్షన్ దేవయ్య, దివేందు కీలక పాత్రలో నటిస్తున్నారు. ఇదిలా ఉంటే.. నిత్యం సోషల్ మీడియాలో యాక్టివ్ గా ఉంటూ అభిమానులకు దగ్గరవుతూ ఉంటుంది సామ్. ఈ క్రమంలో ఈ భామకు సంబంధించిన ఇన్ స్టా స్టోరీ నెట్టింట్ వైరల్ గా మారింది. తాజాగా సమంత తన ఇన్ స్టాలో ఓ ఎమోషనల్ స్టోరీ పెట్టింది. ఏక్ బాల్ స్పార్ట్స్ టీమ్ తో తీసుకున్న ఫోటోను షేర్ చేస్తూ.. మీరు లేకుండా ఇది నేను చేయలేను' అని రాసుకొస్తూ చెన్నై నూపర్ చాంపియన్స్ తో పాటు కర్నాటేరియా అనే వ్యక్తిని ట్యాగ్ చేసింది.

